

न्यूज़ ब्रीफ

घर में बकरी घुसने को लेकर झगड़ा

तिर्वा, कन्नौज। कोतवाली क्षेत्र के ग्राम धारा नगर में अमन की बकरी छुन्ना के घर में घुस गई। इसी बात को लेकर दोनों पक्षों में विवाद हो गया। मामला बढ़ने पर दोनों पक्षों ने एक दूसरे से जमकर मारपीट तथा छत्तों से पथराव शुरू कर दिया। गांव वालों ने पुलिस को सूचना दी। सूचना मिलते ही प्रभारी निरीक्षक संजय कुमार शुक्ला, उप निरीक्षक गुलाब केशकर पुलिस बल के साथ मौके पर पहुंचे तथा झगड़ा कर रहे दोनों पक्षों को हिरासत में ले लिया। पकड़े गए अमन पुत्र प्रकाश, सविन पुत्र उदयवीर, राहुल पुत्र रमेश तथा दूसरे पक्ष से अभिमन्यु, नरेंद्र पुत्र सुरेशचंद्र निवासी गुण धारनगर व धर्मद पुत्र रामनिवास निवासी धिरोर मैनपुरी के खिलाफ कार्रवाई की है।

पुलिस ने 11 अपराधियों को किया गिरफ्तार

छिबरामऊ, कन्नौज। विष्णुगढ़ थाना पुलिस ने अपराधियों के खिलाफ चलाए जा रहे अभियान में 11 लोगों को गिरफ्तार किया है। थाना प्रभारी निरीक्षक राधेश्याम के नेतृत्व में उपनिरीक्षक हृदयरज उपाध्याय, अश्वनी कुमार, शक्ति सिंह, राकेश कुमार, चरिन्द्र सिंह, कुलदीप कुमार, संजय, सुमेर कुमार, मनीष कुमार, राजकिशोर और रोशनी तीभर की टीम ने यह कार्रवाई की। गिरफ्तार व्यक्तियों में रेपुरा गांव के राजेंद्र, अखिलेश, राहुल कुमार, रितेश, रामप्रकाश, कमलेश, कुंडरा गांव के रवि कुमार, विष्णुगढ़ कस्बे के धनीराम, प्रशांत, रोहित और नगला डांडे के धर्मद शामिल हैं। इनके खिलाफ गंभीर धाराओं में मामले दर्ज हैं।

सौरिख में किशोर

लापता, गुमशुदगी दर्ज सौरिख, कन्नौज। थाना क्षेत्र के गढ़िया गांव निवासी सुरेश तिवारी का 17 वर्षीय पुत्र केतन उर्फ अंशु 10 जून 2025 को घर से बिना बताए कहीं चला गया। पुलिस ने पिता की तहरीर पर गुमशुदगी दर्ज कर खोजबीन प्रारंभ कर दी।

मारपीट कर दंपति को किया घायल

सौरिख, कन्नौज। गालीमालौज करने पर मना करने पर भाई भाभी ने दंपति को मारपीट कर घायल कर दिया। भाई की तहरीर पर पुलिस ने मामला पंजीकृत करते हुए घायलों को मेडिकल परीक्षण के लिए अस्पताल भिजवा दिया। थाना क्षेत्र के गांव नगला मुंडियन निवासी सहदेव पुत्र संतोष कुमार ने बताया कि 19 अक्टूबर की सुबह सात बजे भाई कल्लू व उसकी पत्नी रूबी वेवजह उसके व पत्नी पत्नी पूजा को गाली दे रहे थे। उसने गाली देने से मना किया तो आरोपी लाठी डंडे व धारदार हथियार लेकर मारने पीटने लगे। बचाने आई पत्नी पूजा को भी मारपीट कर घायल कर दिया। पुलिस ने पीड़ित के भाई की तहरीर पर दोनों के विरुद्ध रिपोर्ट दर्ज करते हुए घायलों को डॉक्टर की परीक्षण के लिए सामुदायिक स्वास्थ्य केंद्र भिजवा दिया।

वाॅलीबॉल में गीता का शानदार प्रदर्शन

छिबरामऊ। भीनमाल, जालौर में करी माता मंदिर के पास शिखर अकादमी छात्रावास परिसर में आयोजित पांचवीं पैरा सितिंग वॉलीबॉल स्टेट चैंपियनशिप 2025 में जयपुर की टीम ने शानदार प्रदर्शन कर सबका दिल जीत लिया। इस टीम में नगर के मोहल्ला इब्राहिमगंज निवासी गीता पत्नी धीरेन्द्र कुमार ने दमदार सर्विस, सटीक स्पाइक और बेहतरीन तालमेल से टीम को स्वर्ण पदक दिलाया। इस उपलब्धि ने नगर का नाम रोशन किया और गीता की प्रतिभा को सामने लाया।

हादसा	कई घंटों की मशक्कत के बाद आग पर काबू पाया गया
-------	---

पटाखों की चिंगारी से दो दुकानों में लगी भीषण आग

संवाददाता छिबरामऊ, कन्नौज

अमृत विचार। नगर के तालग्राम तिराहा के पास दीपावली की शाम को उस समय हड़कंप मच गया, जब शर्मा स्टील उद्योग के बगल में स्थित दो दुकानों में भीषण आग लग गई। आग लगने से लाखों रुपये का सामान जलकर राख हो गया।

बताया जा रहा है कि एक अज्ञात युवक द्वारा छुड़ाए गए पटाखे की चिंगारी मुकेश चंद्र की कबाड़ की दुकान पर गिरने से आग भड़क उठी, जो देखते ही देखते चंद्र प्रकाश शर्मा की हार्डवेयर दुकान में फैल गई।

अज्ञात वाहन की टक्कर से दो दोस्तों की मौत

जसोदा में दीपावली पर्व पर युवकों की मौत से छाया मातम

संवाददाता जसोदा, कन्नौज

अमृत विचार। दीपावली पर बाजार से आतिशबाजी खरीद कर घर वापस लौट रहे बाइक सवार दो लोगों को अज्ञात वाहन ने टक्कर मार दी। इससे बाइक सवार युवक गंभीर रूप से घायल हो गए। दोनों को एंबुलेंस की मदद से जिला अस्पताल में भर्ती कराया गया जहां एक युवक की उपचार के दौरान मौत हो गई। दूसरे ने कानपुर उपचार के लिए जाते समय दम तोड़ दिया। इससे परिजनों में चीख पुकार मच गई और पर्व की खुशियां पल भर में काफूर हो गईं।

ग्राम जसोदा निवासी लखन दिवाकर (19) पुत्र टीटू दिवाकर व अनुराग उर्फ सनी कुशवाहा (22) पुत्र स्व. रामकुमार कुमार कुशवाहा सोमवार की शाम लगभग 07 बजे गुप्तहायगंज बाजार से आतिशबाजी खरीद कर बाइक से घर लौट रहे थे। तभी ग्राम पांडेयपुरवां गांव के सामने ओवरब्रिज के निकट



लखन की फाइल फोटो।

अज्ञात वाहन के चालक ने तेज गति से चलाते हुए बाइक में टक्कर मार दी। इससे दोनों गंभीर रूप से घायल हो गए।

सूचना पर पहुंची जसोदा चौकी पुलिस ने दोनों घायलों को जिला अस्पताल पहुंचाया। यहां उपचार के दौरान लखन की मौत हो गई। जबकि अनुराग को गंभीर हालत में कानपुर रेफर कर दिया गया लेकिन उसकी भी कानपुर ले जाते समय रास्ते में मौत हो गई। दीपावली पर्व पर एक साथ हुई दो



अनुराग उर्फ सनी की फाइल फोटो।

मौतों से परिवार में कोहराम मच गया।

परिजनों ने बताया कि अनुराग के पिता की आठ माह पहले ही कैंसर से मौत हो चुकी है। वही घर में अकेला कमाने वाला था। उसकी दो बहनें सोनाक्षी, नैना, और एक भाई सचिन है जो पढ़ाई कर रहे हैं। लखन की तीन बहनें राधिका, कंचन, अनन्या और भाई रोहित, गोल्ड शारदा है। जसोदा चौकी पुलिस चौकी ने शव का पंचनामा भरकर विधिक कार्रवाई शुरू कर दी है।

ओमनी कार अज्ञात वाहन में घुसी, चालक की मौत

संवाददाता, छिबरामऊ

अमृत विचार। फर्रुखाबाद चौराहे के पास एक दर्दनाक हादसे में ओमनी कार चालक की मौत हो गई।

रविवार की शाम नगर के मोहल्ला जेर किला निवासी 20 वर्षीय नेहाल पुत्र बबलू अपनी ओमनी कार से फर्रुखाबाद चौराहे की ओर जा रहा था तभी उसकी कार का संतुलन बिगड़ गया और आगे खड़े किसी अज्ञात वाहन के पीछे जा घुसी। टक्कर इतनी भीषण थी कि नेहाल गंभीर रूप से घायल हो गया। हादसे के बाद अज्ञात वाहन चालक मौके से फरार हो गया। सूचना मिलते ही मौके पर

शव को पोस्टमॉर्टम के लिए भेज दिया और पुलिस ने अज्ञात वाहन की तलाश शुरू कर दी।

पहुंची पुलिस ने ओमनी कार में फंसे नेहाल को बड़ी मुश्किल से बाहर निकाला और तत्काल सौ शैया अस्पताल में भर्ती कराया। प्राथमिक उपचार के बाद उसकी हालत नाजुक देखकर डॉक्टरों ने उसे सैफई के लिए रेफर कर दिया।

सैफई में उपचार के दौरान नेहाल ने दम तोड़ दिया। मौत की सूचना मिलते ही मृतक के परिजनों में कोहराम मच गया। पुलिस ने शव को पोस्टमॉर्टम के लिए भेज दिया और अज्ञात वाहन की तलाश शुरू कर दी।

घर में संदिग्ध हालात में मिला किसान का शव

संवाददाता सौरिख, कन्नौज

अमृत विचार। कर्ज के बोझ से परेशान किसान का शव उसके ही घर में संदिग्ध हालात में मिला। लोग परेशान होकर आत्महत्या की बात कह रहे हैं लेकिन परिजनों ने पुलिस को बिना बताए गांव के बाहर शव का अंतिम संस्कार कर दिया। थाना क्षेत्र के कटधरा निवासी शैलेंद्र (50) पुत्र महादेव जाटव का शव मंगलवार की सुबह 8:30 बजे घर में ही परिजनों को संदिग्ध हालात में पड़ा मिला।

ग्रामीणों का कहना है शैलेंद्र पर लगभग 15 लाख रुपये का कर्ज था। उसने अपने खेत भी गिरवी रखे हुए थे। इसके चलते वह कई दिनों से मानसिक रूप से परेशान था। इसके चलते उसने घर में ही आत्महत्या कर ली। परिजनों ने पुलिस को बिना बताए शैलेंद्र के शव का अंतिम संस्कार गांव के बाहर कर दिया है। इस संबंध में प्रभारी निरीक्षक जयंती गंगवार से जानकारी ली



शैलेंद्र की फाइल फोटो।

- कर्ज से परेशान होकर आत्महत्या करने की चर्चा
- परिजनों ने पुलिस को बिना बताए किया अंतिम संस्कार

गई तो उन्होंने इस मामले से अनभिज्ञता जताई। कहा कि इस संबंध में अगर प्रार्थना पत्र मिलता है तो मामले की जांच कार्रवाई की जाएगी। वही शैलेंद्र के तीन बेटे श्यामकांत, शशिकांत और आर्य हैं वहीं तीन बेटियां मोहिनी, रजनी एवं छोटी हैं।

विवाद में किशोर को गोली मारी, हालत गंभीर

संवाददाता तिर्वा, कन्नौज

अमृत विचार। दीपावली की रात पटाखा चलाने के विवाद को लेकर एक युवक ने किशोर को गोली मार दी। गंभीर रूप से घायल किशोर को मेडिकल कॉलेज से कानपुर रेफर कर दिया गया। मामले में घायल की मां ने रिपोर्ट दर्ज कराई।

दीपावली के दिन कोतवाली के ग्राम सेगरन पुरवां में रात करीब 8 बजे स्व. सुधीर यादव का 16 वर्षीय पुत्र सत्यम उर्फ अक्षय अपने दरवाजे पर पटाखा चला रहा था। घर के सामने आदर्श उर्फ लल्लू यादव का पुत्र रनवीर यादव का मकान है। रात करीब नौ बजे पटाखे चलाते समय विवाद हो गया। इस पर आदर्श ने 315 बोर के देशी तमंचे से जान से मारने की नीयत से



मेडिकल कॉलेज में भर्ती किशोर का इलाज करते डॉक्टर।

अमृत विचार

फायर कर दिया। तमंचे से निकली गोली सत्यम के पेट के निचले हिस्से को चीरती हुई निकल गई। गोली लगते ही सत्यम जमीन पर गिर कर तड़पने लगा। परिजन कोतवाली पुलिस को सूचना देकर घायल को मेडिकल कॉलेज ले गए। उधर,

सूचना मिलते ही सीओ कुलवीर सिंह, प्रभारी निरीक्षक संजय कुमार शुक्ला, क्राइम निरीक्षक रणजीत सिंह, उप निरीक्षक नरेंद्र सिंह बड़ी संख्या में पुलिस बल को लेकर गांव पहुंचे तथा घटना की जानकारी ली। तब तक आरोपी तथा परिवार के

नवचयनित सुपरवाइजर आभा को मिला प्रभार

कार्यालय संवाददाता, कन्नौज

अमृत विचार। डीएम आशुतोष मोहन अग्निहोत्री के निर्देश पर दो ब्लॉकों का काम देखने वाले सीडीपीओ शेषमणि यादव से गुगरापुर का चार्ज हटा लिया गया है। अब वह जलालाबाद का ही काम देखेंगे। उनके स्थान पर नव चयनित आभा देवी को प्रभारी सीडीपीओ बनाया गया है।

कुछ दिनों पहले कलेक्ट्रेट के गांधी सभागार में जिलाधिकारी ने जिला पोषण समिति की बैठक ली थी। उसमें निर्देश दिए थे कि जलालाबाद/गुगरापुर के सीडीपीओ का कार्य संतोषजनक नहीं है इसलिए उनका चार्ज हटाया जाए। सभी सीडीपीओ को एक सप्ताह में आधार सीडिंग का कार्य शत-प्रतिशत पूरा करने के निर्देश भी जिलाधिकारी ने दिए। कहा, वित्तीय वर्ष 2020-21 के आंगनवाड़ी केंद्र नगला दुर्गा ग्राम पंचायत बेहटा खास का निर्माण कार्य पूरा न होने पर नाराजगी व्यक्त की और कार्यदायी संस्था को

- डीएम ने कार्यदायी संस्था को भी ब्लैक लिस्टेड करने के दिए हैं आदेश
- आंगनवाड़ी केंद्र नगला दुर्गा बेहटा खास के निर्माण कार्य में लापरवाही पर नाराजगी जताई

ब्लैक लिस्टेड करने के निर्देश दिये। उन्होंने कहा कि सभी सीडीपीओ अपने क्षेत्र में कहां पर केंद्र का निर्माण हो रहा है, निर्माण कार्य की क्या प्रगति हैं, कितने आंगनवाड़ी केंद्र हैं, सक्षम आंगनवाड़ी केंद्र कौन से हैं और 21 बाल वाटिकाएं कहां पर हैं आदि जानकारी होनी चाहिए। उन्होंने नव नियुक्त सुपरवाइजरों को कार्य स्थल पर सक्रिय रहने के निर्देश दिये।

ग्राम चौपाल में सीडीपीओ एवं सुपरवाइजर का रहना आवश्यक है। जिला कार्यक्रम अधिकारी राजेश वर्मा ने बताया कि गुगरापुर में सुपरवाइजर आभा देवी को प्रभारी सीडीपीओ का दायित्व सौंपा गया है। आभा को एक महीने के अंदर ही बड़ा दायित्व मिल गया है।

सड़क हादसे में युवक की मौत भाई गंभीर

तिर्वा, कन्नौज। कोतवाली क्षेत्र में हुए सड़क हादसे में एक युवक की मौत हो गई जबकि बाइक पर सवार उसका भाई गंभीर रूप से घायल हो गया। भाई को मेडिकल कॉलेज में भर्ती कराया गया है।

बुधवार दोपहर करीब तीन बजे सदर कोतवाली के मोहल्ला शिखाना निवासी बल्लू (28) पुत्र स्व. राम प्रकाश बाइक से अपने छोटे भाई विकास (25) के साथ तिर्वा आ रहा था। जब दोनों टिडियापुर गांव के सामने पहुंचे तभी तेज गति से आ रहे ट्रैक्टर ने बाइक ने टक्कर मार दी। इससे बाइक सवार दोनों भाई सड़क पर गिरकर गंभीर रूप से घायल हो गए। घटना में बल्लू की मौके पर ही मृत्यु हो गई। मौके पर पहुंची पुलिस ने दोनों को मेडिकल कॉलेज पहुंचाया जहां डॉक्टर ने बल्लू को मृत घोषित कर भाई विकास को भर्ती कर लिया। पुलिस ने शव को मोर्चरी में रखवा दिया है। घटना की जानकारी पर मेडिकल कॉलेज पहुंचे परिजनों में कोहराम मच गया।

Since 1943

LALA DAYARAM SWEETS

हर पल को बनाए स्वास

धनतेरस

एवं दीपावली

की हार्दिक शुभकामनाएं

Mr.Mukesh Gupta

(Prop)

40/1, BOOK MARKET, PARADE CALL 933534445

ORDER NOW

SWIGGY

zomato

हनुमान

की हार्दिक शुभकामनाएं

धनतेरस

एवं दीपावली

की हार्दिक शुभकामनाएं

आग बुझाती फायर ब्रिगेड की टीम।

अमृत विचार

आग की खबर फैलते ही आसपास के लोगों में दहशत फैल गई और

हजारों की भीड़ मौके पर जमा हो गई। सूचना मिलते ही पुलिस और

www.amritvichar.com पर भी खबरें पढ़ें



दीपावली की हार्दिक शुभकामनाएं

स्पाइन, कमर दर्द साइटिका, गर्दन दर्द, अथवा मिर्गी, सिर दर्द और पक्षाघात की जैसी सभी समस्याओं के इलाज के लिए

दि पनेशिया हॉस्पिटल

ए मल्टी सुपर स्पेशलिटी हॉस्पिटल एण्ड सेंटर फॉर न्यूरोसाइन्सेस

ब्रेन स्ट्रोक / पक्षाघात / लकवा आदि के लक्षण दिखते ही आपके पास केवल 4:30 घण्टे हैं।



BALANCE

Less of Balance,
Headache or Dizziness

EYES

Blurred Vision

FACE

One side of the
Face Drooping

ARMS

Arm or Leg
Weakness

SPEECH

Speech Difficulty

Time

Time to call for
Ambulance Immediately

“ कृपया ऐसे अस्पताल में जायें जहाँ पर CT SCAN व पैथोलॉजी की समस्त सुविधा के साथ न्यूरो विशेषज्ञ डॉक्टर व टीम उपलब्ध हो क्योंकि समय बचाना ही ब्रेन को बचाना है। हेड इंजरी व स्ट्रोक के मरीजों की कैसे रोकथाम की जा सकती है, हम इसके प्रयासरत रहते हैं। ”

डॉ विकास शुक्ला MS, M.Ch (Neuro Surgery), Brain & Spine Surgeon



हर 6 में से 1 व्यक्ति अपने जीवन में स्ट्रोक का सामना करता है।



दि पनेशिया

ए मल्टी सुपर स्पेशलिटी हॉस्पिटल एण्ड सेंटर फॉर न्यूरोसाइन्सेस

Come Home to Wellness...

स्ट्रोक होने पर, तुरन्त इलाज न मिलने से मस्तिष्क का नुकसान होता है...

117/473, एल-ब्लॉक, काकादेव (नीरछीर चौराहा और डबल पुलिया के मध्य) कानपुर
सम्पर्क करें : 7897997632, 7897997631, 0512-2501355, 2501455

24 घंटे स्पेशलिस्ट डॉक्टर उपलब्ध

← मुँह में घाव ← थूक में खून आना ← आवाज बदलना
← खाने का फंसना ← निगलने में दर्द
आपको ऐसे लक्षण है तो

डरें नहीं, तुरन्त परीक्षण करायें और **कैंसर** से बचें



डॉ. प्रीति शुक्ला
M.D.
कैंसर रोग विशेषज्ञ

TOGETHER WE
CANCER
DO SOMETHING.



117/473, एल-ब्लॉक, काकादेव (नीरछीर चौराहा और डबल पुलिया के मध्य) कानपुर
सम्पर्क करें: 7897997632, 7897997631, 0512-2501355, 2501455



क्या आप चाहते हैं गारन्टीड जॉब?
प्रवेश लें, उत्तर प्रदेश मेडिकल फैकल्टी द्वारा मान्यता प्राप्त

दि पनेशिया पैरामेडिकल साइन्स एवं नर्सिंग इंस्टीट्यूट

(A Unit of The Panacea Hospital, Kanpur)

DIPLOMA COURSES:

• Emergency & Trauma Technician • OT Technician
• MRI Technician • CT Technician • Physiotherapy Technician

329, लखनपुर (सेल्स टैक्स रोड), कानपुर
मो. 7880473131, 9935266953, 9454369302, 0512-3550199

न्यूज ब्रीफ

बाइकों की भिड़ंत में दो लोग घायल

अमृतपुर । वीते दिवस दिवस शाम दो बाइकों की आमने- सामने भिड़न्त में बाइक चालक गंभीर रूप से घायल हो गए । जानकारी के अनुसार अमृतपुर कस्बा निवासी प्रभु शरण एवं उसका बड़ा भाई ओम शरण शर्मा फर्रुखाबाद से मजदूरी का कार्य कर अपनी बाइक से वापस घर आ रहे थे। शाम 7 बजे के आसपास नासा पुलिया व चित्रकूट गांव के बीच सामने से आ रही बाइक से भिड़ंत हो गई । दोनों बाइकों की टक्कर इतनी तेज थी कि उनके परखच्चे उड़ गए और आगे का हिस्सा आपस में उलझ गया । बरुआ निवासी बाइक चालक एवं कस्बा निवासी दोनों भाई गंभीर रूप से घायल हो गए । घायलों को तत्काल एंबुलेंस द्वारा लोहिया भेजा गया । जहां स्थिति गंभीर होने पर प्रभु शरण को लखनऊ रेफर कर दिया गया।

न्यायोचित कार्य का आश्वासन

फर्रुखाबाद । भाना अमृतपुर में महिला एसएचओ द्वारा बिना जांच किये पत्रकारों पर कई मुकदमे लिख दिये गए । जिससे नाराज क्षेत्र के दो दर्जन से अधिक पत्रकारों ने फर्रुखाबाद की क़ातान आरती सिंह के बंगले पर पहुंचकर पांच सूत्रीय मांगों को लेकर प्रार्थना पत्र दिया । जिसमें प्रमुख रूप से पत्रकारों पर बिना जांच किये दर्ज किये जा रहे मुकदमे और थाने में दलालों के आवागमन आदि जैसे प्रमुख मुद्दे स्पष्ट किए गए थे ।

प्रिंट एवं इलेक्ट्रॉनिक मीडिया एसोसिएशन के अमृतपुर तहसील अध्यक्ष प्रताप सिंह यादव एवं महासचिव लक्ष्मी शरण सिंह राटौड़ व निशांत अवस्थी फर्रुखाबाद क़ातान से मिले । उन्होंने पत्रकारों को आश्वासन दिया कि दर्ज मुकदमों की नए सिरे से जांच होगी और न्यायोचित कार्रवाई की जाएगी ।

मिठाई खाने से पांच बच्चे हुए बीमार

कायमांज । कम्पिल थाना क्षेत्र में पांच बच्चों ने खोला से पानी मिठाई खाने से सभी की हालत बिगड़ गई । कम्पिल थाना क्षेत्र के गांव मधवापुर निवासी पन्नालाल के 5 बच्चे चन्दन (3) नगीना (5) दीपक (6) पिकी (12) व राजवती (16) फूड व्वाइजनिंग का शिकार हो गए । परिजनो ने सभी को गंभीर हालत में सामुदायिक स्वास्थ्य केंद्र कायमगंज में भर्ती कराया । इलाज के दौरान परिजनो ने बताया कि उन्होंने अपने पड़ोसी के यहाँ से खोला लिया था और उस खोला से घर पर मिठाई बनाई थी उसी मिठाई को खाकर बच्चों के पेट में दर्द व उल्टियां होने लगी जिससे सभी बच्चों की हालत बिगड़ गई । सभी का इलाज चल रहा है ।

खेत में लगे नलकूप से चोरी, रिपोर्ट दर्ज

फर्रुखाबाद । मोहम्मदाबाद थाना क्षेत्र के पिपरगांव में एक किसान के खेत में लगे नलकूप से चोरी का मामला सामने आया है । अज्ञात चोरों ने 20 अक्टूबर की रात ट्यूबवेल के कमरे का दरवाजा तोड़कर सबमर्सिबल का स्टार्टर, इन्वर्टर और केबल चुरा लिया । पुलिस ने शिकायत दर्ज कर मामले की जांच शुरू कर दी है ।

पिपरगांव निवासी शैलेश कुमार ने पुलिस को दिए प्रार्थना पत्र में बताया कि घटना 20 अक्टूबर की रात को हुई । चोरों ने उनके खेत में बने नलकूप के कमरे का ताला तोड़कर अंदर प्रवेश किया और बिजली उपकरण चोरी कर लिए । काफी खोजबीन के बाद भी चोरी हुए सामान का कोई सुराही नहीं मिला । कोतवाली प्रभारी विनोद कुमार शुक्ला ने जानकारी दी कि शैलेश कुमार का प्रार्थना पत्र प्राप्त हो गया है । थाना पुलिस से मामले की गहनता से पड़ताल कर रही है जल्द ही चोरों को पकड़ने का प्रयास किया जा रहा है ।

धूमधान से की गोवर्धन की पूजा

जिले भर में परंपरागत ढंग से मनाया गया गोवर्धन पर्व,कढ़ी-चावल का भोग लगाया गया

संवाददाता तिर्वा/कन्नौज

अमृत विचार । दीपावली के बाद अगले दिन गोवर्धन पूजा की परंपरा है । इसी क्रम में घर-घर गोबर से आकृतियां बनाकर विधि विधान से पूजा की गई । इसके बाद कढ़ी चावल का भोग लगाकर त्योहार मनाया गया ।

इस बार दीपावली दो दिन की होने से यह त्योहार बुधवार को मनाया गया । सुबह से ही घर की महिलाओं ने आंगन को गाय के गोबर से लीपा और इसके बाद विभिन्न आकृतियां बनाकर विधि विधान से पूजा अर्चना की । इसके बाद परंपरा के अनुसार दोपहर के समय कढ़ी चावल बनाकर भोग लगाया और फिर प्रसाद ग्रहण किया । बता दें यह पूजा प्राकृतिक विपत्तियों से बचाव को लेकर की जाती है ।

गोबर से गोवर्धन बना लगाया पकवानों का भोग:गुरसहायगंज। दो दिनों की अमावस्या होने के कारण दीपावली के तीसरे दिन घर-घर गोवर्धन महाराज की पूजा-



गोबर से बने गोवर्धन भगवान ।

अर्चना की गई । महिलाओं ने घर के आंगन में गोवर्धन की आकृति गोबर से बनाकर आरती वंदना की । बुधवार को महिलाओं ने घरों के आंगन में गोबर से आकृति बनाकर गोवर्धन पूजा की । घर-घर गोबर से गिरिराज महाराज के प्रतीकात्मक स्वरूप बनाए गए । महिलाओं और पुरुषों ने कढ़ी, चावल और बाजरा की खिचड़ी से बने अन्नकूट से भोग लगा कर गोवर्धन महाराज की पूजा अर्चना कर परिक्रमा लगाई । सुबह से ही महिलाओं ने परिक्रमा कर ब्रज के देवता के जयकारे लगाकर पूजा की ।



अनौगी में गाय को गुड़ खिलाते डीएम आशुतोष मोहन अग्निहोत्री ।

डीएम ने गोवर्धन पूजा पर की गोसेवा

कन्नौज। जिले के गो-आश्रय स्थलों पर गोवर्धन पूजा परंपरागत रीति-रिवाज, श्रद्धा व उत्साह के साथ हुई । जिलाधिकारी आशुतोष मोहन अग्निहोत्री ने अनौगी स्थित गो-आश्रय स्थल पर पहुंचकर गोवंश की विधिवत पूजा-अर्चना की । बुधवार को उन्होंने गोवंश को पुष्पमालाएं पहनाईं, तिलक लगाया

तथा गुड़, चना एवं केला आदि खिलाया । जिलाधिकारी ने पूर्व में ही समस्त 175 गो-आश्रय स्थलों पर संबंधित जनपदीय अधिकारियों को नोडल अधिकारी नामित किया था, जिसके बाद ही गोवर्धन पूजा हर्षोल्लास पूर्वक सम्पन्न हुई । इस अवसर पर मुख्य पशु चिकित्सा अधिकारी

फार्मासिस्ट को निलंबित करने का फरमान

कार्यालय संवाददाता, कन्नौज

अमृत विचार । सरकार चाहकर भी स्वास्थ्य महकमे की हालत नहीं बदल पा रही है । किसी न किसी प्रकरण को लेकर विभाग चर्चा में रहता है । पहले एक्सपायरी दवाइयां हाईवे किनारे फेंकी गईं तो अब डीएम ने निरीक्षण में 40 कर्मियों को अनुपस्थित पाया है । डॉक्टर व फार्मासिस्ट को निलंबित करने के निर्देश सीएमओ को दिए हैं ।

जिलाधिकारी आशुतोष मोहन अग्निहोत्री ने सामुदायिक स्वास्थ्य केंद्र, गुगरापुर का बुधवार को निरीक्षण किया । इस दौरान 24 संविदाकर्मी एवं 16 नियमित कर्मिकों में से कोई भी अस्पताल में उपस्थित नहीं मिला । सीएचसी में व्यवस्थाएं बेहतर नहीं मिलीं । रोगियों के इलाज के लिए कोई भी

●**सीएचसी गुगरापुर का निरीक्षण गायब मिले 40 कर्मचारी**
●**जनसेवा की जिम्मेदारियों में शिथिलता बढ़ाईत नहीं की जाएगी**

डॉक्टर या स्वास्थ्यकर्मी मौके पर नहीं था । इस पर डीएम ने गहरी नाराजगी जताई और डॉक्टर लवलेश सचान व फार्मासिस्ट प्रभात कुमार को तत्काल निलंबित करने के निर्देश मुख्य चिकित्साधिकारी डॉ. स्वदेश गुप्ता को दिए ।

उन्होंने सीएमओ से पूरे प्रकरण की जांच रिपोर्ट तलब कर कार्रवाई को कहा है जिससे भविष्य में इस प्रकार की लापरवाही न हो । जिलाधिकारी ने कहा कि जनसेवा से जुड़ी जिम्मेदारियों में शिथिलता किसी भी दशा में बर्दाश्त नहीं की जाएगी ।

कार्यालय संवाददाता, कन्नौज

अमृत विचार । एक ओर तो शासन चाहता है कि हर पात्र को सरकारी योजनाओं का लाभ दिया जाए, लेकिन नगर निकायों की ओर से इसमें कंजूसी बरती जा रही है । यूं तो मुख्यमंत्री सामूहिक विवाह योजना में लक्ष्य से काफी अधिक आवेदन 1300 के पार पहुंच गए हैं लेकिन नगर निकायों में इस ओर ध्यान नहीं दिया जा रहा है । तिर्वा, तालग्राम व सिकंदरपुर नगर पंचायतों से 10-10 आवेदन भी नहीं आए हैं ।

खास बात यह है कि ज्यादातर ऑनलाइन आवेदन नगर निकायों के ईओ की लॉगिन पर सत्यापन के लिए पेंडिंग हैं । 13 अक्टूबर को हुई समीक्षा में पाया गया है कि नगर पालिका परिषद छिबरामऊ से 20,

गुरसहायगंज से 24 व कन्नौज से 38 आवेदन सामूहिक विवाह के तहत हुए हैं । नगर पंचायत समधन से 10, सौरिख से 13, सिकंदरपुर से 06, तालग्राम से 03 और तिर्वागंज से 04 आवेदन ही आए हैं । ग्रामीण इलाकों से आवेदन 1250 के पार हैं ।

इसमें विकास खंड छिबरामऊ क्षेत्र से 234, गुगरापुर से 69, हसेरन से 103, जलालाबाद से 102, कन्नौज से 159, सौरिख से 131, तालग्राम से 172 और उमर्दा से 279 आवेदन हुए हैं । बताया जा रहा है कि नवंबर में सामूहिक विवाह कराए जाएंगे । इसमें 500 से कम जोड़े ही शामिल होंगे । इस बार प्रति जोड़े की शादी या निकाह पर यूपी सरकार ने 01 लाख रुपये का बजट निर्धारित किया है । इसमें 65 हजार रुपये लड़की के खাতে में

जाएंगे । 20 हजार रुपये की सामग्री दी जाएगी और 15 हजार रुपये कार्यक्रम में आयोजन में खर्च होगा । **पीएम आवास का भी नहीं कर रहे सत्यापन:** जिला नगरीय विकास अधिकरण (डूडा) की ओर से नगर निकायों में रहने वाले पात्रों को प्रधानमंत्री आवास योजना का लाभ दिया जाता है । इसका सत्यापन भी संबंधित नगर पंचायत व नगर पालिका कराती हैं ।

साथ ही राजस्व विभाग भी जांच करता है । इन जांचों में तिर्वा समेत अन्य नगर पंचायतों की ओर से लापरवाही बरती जा रही है, इस वजह से सत्यापन कार्य अधूरा है । चर्चा है कि कुछ अधिशाषी अधिकारी इसमें रूचि नहीं ले रहे हैं और न ही क्षेत्र में निकलते हैं । ऑफिस में बैठे-बैठे समय काट रहे हैं ।

संवाददाता जलालाबाद, कन्नौज

अमृत विचार। पेड़ काटने को लेकर दो पक्षों में खूनी संघर्ष हो गया । इसमें दोनों पक्षों से सात लोग घायल हो गए । सूचना पर पहुंची पुलिस ने घायलों को गुरसहायगंज सीएचसी में भर्ती कराया । यहां से प्राथमिक उपचार के बाद गंभीर घायलों को जिला अस्पताल के लिए रेफर कर दिया गया ।

ब्लॉक जलालाबाद क्षेत्र के ग्राम पंचायत अनौगी के मजरा जमला निवासी श्याम बाबू ने बताया कि उनकी निजी जमीन पर पेड़ लगे थे । पड़ोसी गांव के पचपुखरा निवासी बादाम सिंह अपने साथियों के साथ आए और बलपूर्वक पेड़ों को काट रहे थे । मना करने पर गालीगलौज पर आमादा हो गए । इसी दौरान दोनों पक्षों के लोग एकत्रित हो

●**पुलिस ने घायलों को सीएचसी में कराया भर्ती**
●**पट्टे की जमीन पर आलू की फसल लगाते समय बोला हमला**

गए । जमकर लाठी डंडे चले । एक पक्ष से केशव जी, रामखिलावन, शिवा, अजीत, जबकि दूसरे पक्ष के रजनीश, आलोक, मोनु निवासी पचपुखरा घायल हो गए । सूचना पर पहुंची अनौगी चौकी प्रभारी देवी चरण साहू मौके पर पहुंचे और घायलों को घायलों को गुरसहायगंज के सीएचसी में भर्ती कराया । जहां पर प्राथमिक उपचार के बाद गंभीर घायलों को जिला अस्पताल के लिए रेफर कर दिया गया । वही मामले में दूसरे पक्ष के बादाम सिंह का कहना है कि वह पट्टे की जमीन पर आलू की फसल लगा रहा था । तभी दूसरे पक्ष ने हमला बोल दिया ।

राधामाधव मंदिर में गोवर्धन पूजन कर प्रसाद वितरण

संवाददाता फर्रुखाबाद

अमृत विचार । नगर के सुप्रसिद्ध देवालय राधामाधव मन्दिर में भागवतीय पद्धति से अन्नकूट श्रीगोवर्धन पूजन महोत्सव एवं अखण्ड भण्डारे का आयोजन कोकिलादेवी ट्रस्ट के द्वारा गांधी कूचा में हुआ । वैष्णव आचार्य चिन्मय गोस्वामी ने बताया कि श्रीहरि भक्ति विलास ग्रन्थ के वैष्णव उत्सव निर्णय पद्धति के अनुसार 21 अक्टूबर को ही दोपहर तीन बजे के बाद से प्रतिपदा तिथि लगने से शास्त्र सम्मत समय दोपहर 3.30 पर भोग आरती की गयी ।

वैष्णवाचार्य चिन्मय गोस्वामी ने देशी गाय के गोबर से बने भगवान गोवर्धन नाथजी के सुन्दर दर्शन को प्राकटय कराया वहीं भगवान के समक्ष पर्वत के आकर में अन्नकूट, पूड़ी का कूट, बालूशाही का कूट, खस्ता कचौड़ी के कूट आदि व्यंजनों का दिव्य भोग निवेदित किया गया । आयोजक ट्रस्टी सौरभ अग्रवाल,



राधामाधव मंदिर में गोवर्धन पूजा कर परिक्रमा करते भक्तगण ।

शाह संजय अग्रवाल, महेन्द्र अग्रवाल, पार्थेश अग्रवाल, केयूर अग्रवाल आदि भक्तों ने अति उत्साह पूर्वक मन्दिर आने वाले सभी भक्तों को रात्रि पर्यन्त चले भण्डारे का प्रसाद वितरित कराया । गोवर्धन भगवान के अद्भुत दर्शन एवं अन्नकूट महा प्रसाद प्राप्त करने वालों में जिलाधिकारी डा.आशुतोष कुमार द्विवेदी, एसडीएम अजय यादव एवं नगर के गणमान्य डॉ मनोज कुमार मेहरोत्रा, रोहित गोयल, गौरव सफ्फर, सरल दुबे, सुरेन्द्र सफ्फर, गोपालजी टंडन,

महेश रस्तोगी गोटावाले आदि प्रमुख थे ।

धूमधाम से मना गोवर्धन पूजा का पर्व: फर्रुखाबाद । दीपावली के बाद बुधवार को गोवर्धन पूजा का त्योहार पारंपरिक उत्साह के साथ मनाया गया । घरों में महिलाओं ने साफ-सफाई कर आंगन में गाय के गोबर से गोवर्धन की आकृति बनाई । इसके बाद परिवारों ने सामूहिक रूप से पूजा-अर्चना की ।

मंदिरों में भी विभिन्न धार्मिक आयोजन हुए और अन्नकूट का प्रसाद वितरित किया गया ।

सामान्यतः गोवर्धन पूजा दिवाली के अगले दिन होती है । हालांकि, इस बार उदया तिथि मंगलवार के बजाय बुधवार को पड़ने के कारण यह त्योहार एक दिन बाद मनाया गया । घरों में महिलाओं ने आंगन में गोवर्धन की आकृति के साथ गाय, नर-नारी, सूरज और चंद्रमा आदि की आकृतियां भी बनाईं । इसके बाद विधि-विधान से पूजा-अर्चना की गई । मंदिरों में इस अवसर पर हवन-पूजन का आयोजन हुआ और अन्नकूट का प्रसाद तैयार कर भक्तों में बांटा गया ।

कम्पिल स्थित रामेश्वर नाथ मंदिर में आनंद गिरी महाराज के सान्निध्य में गोवर्धन पूजन सामूहिक रूप से धूमधाम से संपन्न हुआ । भक्तों ने गोबर से बने गोवर्धन पर्वत की पूजा कर परिक्रमा की और आरती उतारी । कुछ स्थानों पर बुधवार सुबह महिलाओं ने सामूहिक रूप से पूजा भी की । इस दौरान कीर्तन आदि का आयोजन किया गया ।

संवाददाता फर्रुखाबाद

अमृत विचार। मऊदरवाजा थाना क्षेत्र में एक नवविवाहिता की कानपुर के हैलट अस्पताल में इलाज के दौरान मौत हो गई । मृतका के मायके पक्ष ने ससुराल पक्ष पर हत्या का आरोप लगाते हुए हंगामा किया । पुलिस ने शव को कब्जे में लेकर पोस्टमार्टम के लिए भेज दिया है और मामले की जांच शुरू कर दी है ।

जनपद कन्नौज के गुखरु निवासी अवधेश ने बताया कि उन्होंने अपनी 30 वर्षीय पुत्री रामवाला की शादी 22 अप्रैल 2024 को भिड़ैल निवासी सूरज पुत्र रामेश्वर से की थी । सूरज पेशे से ड्राइवर है और दंपति का पांच माह का एक पुत्र देवांश भी है । अवधेश के अनुसार, उनकी पुत्री कुछ समय से पीलिया की बीमारी से पीड़ित थी । उसका इलाज पहले फर्रुखाबाद के एक निजी अस्पताल में चल रहा था । जब हालत में सुधार नहीं हुआ, तो

ससुराल पक्ष ने उसे तीन दिन पहले कानपुर के हैलट अस्पताल में भर्ती कराया था ।

सोमवार रात इलाज के दौरान रामवाला की मौत हो गई । मौत की जानकारी मिलते ही मायके पक्ष से मां श्रीदेवी, भाई राम और विवेक सहित अन्य परिजन अस्पताल पहुंचे । उन्होंने इलाज में लापरवाही और हत्या का आरोप लगाते हुए हंगामा शुरू कर दिया ।

वहीं, पति सूरज का कहना है कि रामवाला गंभीर पीलिया और टीबी रोग से ग्रस्त थी और वह काफी समय से उसका इलाज करा रहा था । उन्होंने मायके पक्ष के आरोपों को बेबुनियाद बताया । सूरज के अनुसार, इलाज के दौरान भी मायके पक्ष के लोग कई बार अस्पताल आते-जाते रहे थे । सूचना मिलने पर पुलिस मौके पर पहुंची और स्थिति को शांत कराया । पुलिस ने शव को पोस्टमार्टम के लिए भेज दिया है और मामले की गहनता से जांच की जा रही है ।

नशे में धुत युवकों ने महिला से की मारपीट

■ **फर्रुखाबाद ।** मोहम्मदबाद थाना क्षेत्र के पिपरगांव में एक महिला से गाली-गालोज और मारपीट का मामला सामने आया है । 121 अक्टूबर 2025 को शाम करीब 6 बजे नशे में धुत चार युवकों ने महिला से अभद्रता की और विरोध करने पर उसके साथ मारपीट की पीड़िता गीता देवी, जो राकेश की पत्नी हैं, ने मोहम्मदबाद थाने में शिकायत दर्ज कराई । उन्होंने बताया कि विवेक पुत्र श्यामवीर, संजीव पुत्र बालिराटर, राजीव पुत्र नरसिंह और गुरुव पुत्र सुजीव ने नशे की हालत में उनके साथ गाली-गालोज की । जब गीता देवी ने इसका विरोध किया, तो आरोपियों ने लात-धुंसे और लाठी-डंडों से उन पर हमला कर दिया ।

दुष्कर्म में आरोपी गिरफ्तार, रिपोर्ट दर्ज

फर्रुखाबाद । मेरापुर थाना क्षेत्र के एक गांव में 15 वर्षीय किशोरी के साथ दुष्कर्म का मामला सामने आया है । किशोरी ने अपने पिता को बताया कि मंगलवार की रात करीब एक बजे वह शौचालय के लिए घर से बाहर गई थी । इसी दौरान घर के ही अगम्य कोने से पीछे से पकड़ लिया । जब किशोरी ने बचने की कोशिश की तो आरोपी ने उसके साथ मारपीट भी की, जिससे उसे चोटें आईं । किशोरी ने अपने साथ हुई घटना और मारपीट की जानकारी परिजनों को दी । इसके बाद पिता ने डायल 112 पर पुलिस को सूचना दी । पुलिस मौके पर पहुंची और किशोरी को परिजनों के साथ घर ले आईं ।पॉक्सो एक्ट की संबंधित धाराओं में मुकदमा दर्ज कर उसे गिरफ्तार कर लिया गया है ।

जागी उम्मीद

विधायक का कहना है कि हवाई कनेक्टिविटी के अभाव में व्यापारी और पर्यटक नहीं आ पाते

हवाई अड्डा के लिए विधायक ने सीएम को लिखा पत्र

संवाददाता फर्रुखाबाद



अमृतपुर विधायक सुशील शाक्य ।

का कम्पिल तीर्थ स्थल मौजूद है । भगवान कपिल की तपस्वती और बाबा नीम करोली धाम भी यहीं पास में हैं । यह शहर अपने कपड़ा और कढ़ाई कारोबार के लिए भी विख्यात है।शाक्य के मुताबिक, बेहतर कनेक्टिविटी न होने के कारण विदेशी तीर्थयात्री और

व्यापारी यहां आने से कतराते हैं । वे दिल्ली, लखनऊ या कानपुर तक तो आ जाते हैं, लेकिन फर्रुखाबाद तक प्लेन की सुविधा न होने से यहां पहुंचने में दिक्कत होती है । विधायक ने कहा कि फर्रुखाबाद में हवाई अड्डा बनने से व्यापार को नई रफ्तार मिलेगी और नए उद्योग आकर्षित होंगे । खीमसेपुर में विकसित हो रहे इंडस्ट्रियल एरिया डेवलपमेंट को भी गति मिलेगी । उन्होंने यह भी कहा कि हवाई अड्डा युद्ध या आपातकालीन स्थिति में सेना की आवाजाही में मददगार साबित होगा और व्यापारी भी कम समय में यहां पहुंचकर कारोबार कर सकेंगे।विधायक शाक्य ने मुख्यमंत्री को लिखे पत्र में बताया

कि औद्योगिक दृष्टि से एशिया की सबसे बड़ी आलू मंडी फर्रुखाबाद में है । इसके अलावा नमकीन उद्योग, मिलक राइस मिल, चीनी मिल, कृषि प्रसंस्करण, टेक्सटाइल, कपड़ा छपाई, ब्लॉक प्रिंटिंग, जरदोजी और हस्तशिल्प उद्योग भी यहां फले-फूले हैं । खिमसेपुर औद्योगिक हब तेजी से विकसित हो रहा है, लेकिन हवाई सेवा न होने से निर्यातक और आयातक दिल्ली, जयपुर, आगरा और मुंबई से ही व्यापार करना पसंद करते हैं । शाक्य ने बताया कि मोहम्मदाबाद ब्लॉक के सकवाई गांव में मौजूद हवाई पट्टी प्रशिक्षु विमान, छोटे चार्टर्ड प्लेन और हेलीकॉप्टर की लैंडिंग के लिए उपयुक्त है ।

संवाददाता फर्रुखाबाद

अमृत विचार । कमालगंज में बुधवार को गोवर्धन पूजा के अवसर पर जिलाधिकारी आशुतोष कुमार द्विवेदी ने कान्हा गोशाला का दौरा किया । उन्होंने गोवंशों का पूजन किया और गोशाला की व्यवस्थाओं का जायजा लिया ।

इस अवसर पर जिलाधिकारी ने भाजपा जिलाध्यक्ष फतेहचंद्र वर्मा, मंडल महामंत्री सदन दुबे और नगर पंचायत अध्यक्ष राजबेटी शंखवार की उपस्थिति में हवन किया । आचार्य आशुतोष शुक्ला और शाहित व्यास ने विधि-विधान से मंत्रोच्चारण किया । हवन के उपरांत गोशाला में मौजूद गायों का



हवन में भाग लेते जिलाधिकारी आशुतोष कुमार द्विवेदी ।

पूजन कर उन्हें माल्यार्पण किया गया तथा गुड़, चना व फल खिलाए गए । पूजन के बाद जिलाधिकारी ने गोशाला का विस्तृत निरीक्षण किया । उन्होंने गोवंशों को एक साथ देखकर गायों और नंदी को अलग रखने के निर्देश दिए, ताकि उनकी

उचित देखभाल सुनिश्चित हो सके । उन्होंने कर्मचारी श्याम को विशेष निर्देश दिए कि गोवंशों को हरा चारा, दाना और भूसा समय पर दिया जाए । इसके साथ ही, गोशाला परिसर की सफा-सफाई पर विशेष ध्यान दिया जाए ताकि पशु स्वस्थ रह सकें ।

न्यूज़ ब्रीफ

महिला को मारपीट कर किया घायल

औरैया, अछल्दा। थाना क्षेत्र के गांव बेसोली अड़ा निवासी भार्यरानी पत्नी स्वर्गीय चरन सिंह बुधवार सुबह शौच क्रिया के लिए खेत गई थी। लौटते समय गांव के चार युवकों ने उसके साथ गाली-गलौज और मारपीट की। घायल महिला को पर्रिजन थाना ले गए, जहां पुलिस ने सीएचसी अछल्दा में भर्ती कराया। महिला का इलाज चल रहा है। पुलिस ने कहा कि आरोपियों के खिलाफ कानूनी कार्रवाई की जाएगी।

पत्रकार के निधन पर शोक संवेदना व्यक्त की

औरैया। जनपद के थाना फफूंद निवासी पत्रकार अजय कुमार एक अखबार में संवाददाता के पद पर नियुक्त थे। वह काफी समय से अस्वस्थ चल रहे थे। मंगलवार की रात्रि उनकी अचानक तबीयत बिगड़ी इसके साथ ही उनका निधन हो गया। पत्रकार के निधन की खबर पर जनपद में शोक की लहर दौड़ गई। उनका अंतिम संस्कार कस्बा फफूंद की पक्की तालाब पर शोक संवेदना व्यक्त करते हुए श्रद्धांजलि दी गई। संवेदना व्यक्त करने वालों में प्रमुख रूप से केके दुबे, वरिष्ठ पत्रकार आनंद कुशवाहा, प्रेस क्लब अध्यक्ष सुनील गुप्ता, राधेश्याम शुक्ल, धर्मेन्द्र गुप्ता, हरगोविंद सेगर, चंदेश्वर अग्निहोत्री, राम प्रकाश शर्मा, विवेक विनोई, हिमांशु गुप्ता, रवि दत्त तिवारी, हेमपी श्रीवास्तव, गोवर श्रीवास्तव, संजीव तिवारी, संतोष मिश्रा, संजु त्रिपाठी, के के चतुर्वेदी, प्रवेश चतुर्वेदी, रोहित अवस्थी, अर्पित अवस्थी, दिवाकर द्विवेदी, अनिल राजपूत, हरिओम तिवारी, मनीष गुप्ता, श्याम सिंह, विकास सक्सेना, रवि वर्मा (भाई जी), हिमांशु दुबे, शिवेंद्र सिंह, सुशील विश्वकर्मा,असलम खान, सिराजुद्दीन, मोहम्मद अख्तर, विमल पांडे, ओम कैलाश राजपूत, शाशांक गुप्ता, रामकिशोर कटेरिया, आकाश बाबू, आकाश अक्की, रतन पौरवाल सहित जनपद के तमाम पत्रकार रहे।

तालाब में घास में फंसा मिला किसान का शव

अयाना। थाना क्षेत्र के जसवंतपुर में बुधवार सुबह एक किसान का शव तालाब में उगी घास के बीच में फंसा मिला। सूचना पर पहुंची पुलिस ने घटना स्थल पर छानबीन के बाद शव पोस्टमार्टम के लिए भेजा है। जसवंतपुर निवासी इंद्रपाल कटेरिया (48) खेती किसानों कर परिवार का भरण पोषण करते थे। उनके छोटे भाई शिवपाल कटेरिया ने बताया कि भाई इंद्रपाल सोमवार शाम पंपिंग सेट के खेत की सिंचाई करने गए थे। सुबह उनका शव तालाब में पानी में उगी झाड़ियों में फंसा मिला। अनहोनी पर पत्नी विनीता व बच्चे रोने लगे। सूचना पर पहुंची पुलिस ने शव तालाब से निकलवाकर घटनास्थल से साक्ष्य जुटाए हैं।



प्रसाद वितरित करते श्रद्धालु।

अमृत विचार

मिशन शक्ति

नगर पंचायत बिधूना के वार्ड नं. 2 स्थित बाबा महाकाल मंदिर में हुआ आयोजन

महिलाओं की सुरक्षा, सम्मान के लिए हुआ आयोजन

संवाददाता, बिधूना, औरैया

अमृत विचार। प्रदेश सरकार के महत्वाकांक्षी ‘मिशन शक्ति’ अभियान के तहत, नगर पंचायत बिधूना के वार्ड नं. 2 अम्बेडकर नगर स्थित बाबा महाकाल मंदिर में बुधवार को महिलाओं की सुरक्षा, सम्मान और सशक्तिकरण पर एक प्रभावशाली जागरूकता कार्यक्रम सफलतापूर्वक आयोजित किया गया। इस अवसर पर कोतवाली प्रभारी निरीक्षक बिधूना मुकेश बाबू चौहान ने अपने ओजस्वी संबोधन से महिलाओं को आत्मरक्षा, शिक्षा के महत्व और अपने कानूनी अधिकारों के प्रति जागरूक रहने का सशक्त संदेश दिया। निरीक्षक चौहान ने जोर देकर कहा कि नारी शक्ति समाज की रीढ़ है, और प्रत्येक नागरिक का दायित्व है कि वह महिलाओं के सम्मान और सुरक्षा को सुनिश्चित करे। उन्होंने महिलाओं से किसी भी



कार्यक्रम के दौरान जानकारी देते जिम्मेदार।

अमृत विचार

परेशानी में पुलिस से तत्काल संपर्क करने की अपील भी की। कोतवाली प्रभारी निरीक्षक मुकेश बाबू चौहान ने इस कार्यक्रम के माध्यम से अपराधियों के लिए पुलिस के सख्त रुख को स्पष्ट किया। उन्होंने बताया कि पुलिस का उद्देश्य पहले लड़कों को सुधरने के लिए तीन बार तक मौका देना है। निरीक्षक चौहान ने कड़े शब्दों में चेतावनी देते हुए कहा कि तीन मौकों के बाद भी यदि कोई व्यक्ति

सही रास्ते पर नहीं आता है और महिलाओं से संबंधित अपराधों में लिप्त रहता है, तो उसके खिलाफ तत्काल एफआईआर की कार्रवाई की जाएगी। सबसे महत्वपूर्ण बात यह है कि एफआईआर दर्ज होते ही पुलिस की तरफ से आरोपी पर गुंडा एक्ट और मिनी गुंडा एक्ट जैसे गंभीर मुकदमे स्वतः ही लगा दिए जाएंगे। उन्होंने यह भी स्पष्ट किया कि महिला संबंधी किसी भी अपराध में, पुलिस हर मुकदमे में आरोपी

के खिलाफ गैंगस्टर एक्ट और यहां तक कि राष्ट्रीय सुरक्षा अधिनियम के तहत कार्रवाई करने पर विचार करेगी। यह सख्त कदम दशांता है कि महिला सुरक्षा के मुद्दे पर पुलिस किसी भी तरह की लापरवाही या नरमी बरतने के मूढ़ में नहीं है। निरीक्षक चौहान के इस बयान से यह साफ है कि मिशन शक्ति के तहत पुलिस का ‘जीरो टॉलरेंस’ रवैया जारी है, जिसका सीधा संदेश है कि महिलाओं के खिलाफ अपराध करने वालों की जगह समाज में नहीं, बल्कि जेल में है। कार्यक्रम के दौरान महिला कांस्टेबल मोहिनी ने भी मिशन शक्ति के बारे में विस्तृत जानकारी दी। यह सफल आयोजन अम्बेडकर नगर के वार्ड सभासद भानु प्रताप सिंह की पहल पर किया गया, जिसमें क्षेत्र की महिलाओं, सम्मानित नागरिकों और युवा शक्तियों की उत्साहपूर्ण और व्यापक उपस्थिति दर्ज की गई।

अमृत विचार

बिजली के खंभे से टकराकर बंबा में गिरा युवक, मौके पर हुई मौत

थाना क्षेत्र के गेहसर गांव के पास बुधवार सुबह हुआ सड़क हादसा ,परिवार में कोहराम

अज्ञात बाइक की टक्कर से एक की मौत, दो घायल

संवाददाता, अछल्दा (औरैया)



अस्पताल में इलाज करते डॉक्टर।

के कारण तत्काल जिला पीजीआई सैफर्ड रेफर कर दिया। माया देवी की बहन के पुत्र ने बताया कि अस्पताल ले जाते समय रास्ते में माया देवी ने दम तोड़ दिया। हादसे के बाद क्षेत्र में शोक की लहर फैल गई है। पुलिस ने अज्ञात बाइक सवार की तलाश शुरू कर दी है और मामले की जांच की जा रही है।

गली से निकलने को लेकर हुआ विवाद

फफूंद, औरैया। थाना क्षेत्र के एक गांव में रास्ते के विवाद को लेकर दो पक्षों में झगड़ा हो गया। एक पक्ष के सात लोगो को गम्भीर चोट आ गई। सूचना पर पहुंची पुलिस ने चार लोगों के विरुद्ध मुकदमा दर्ज करके जांच शुरू कर दी है। थाना क्षेत्र के गांव शिवपुर निवासी दिलीप कुमार ने थाने में दी तहरीर में कहा है कि हमारे घर के बगल से गली निकली है, गली से निकलने को लेकर नाथू राम से विवाद है, मंगलवार को घर पर थे, तभी नाथूराम, पंकज,ऋषि, जीतू आये और गाली गलौज करने लगे। जब मना किया तो उक्त लोगों ने हमारे परिवार के दिलीप कुमार, पंकी देवी, रागिनी देवी, हार्दिक, अनिरुद्ध कुमार, ललित्ता देवी,कवि को फावड़ा लाठी डंडे से मारपीट कर गम्भीर रूप से घायल कर दिया। गांव वालों के आने पर उक्त लोग भाग गये। पुलिस ने तहरीर के आधार पर मुकदमा दर्ज करके घायलों को डॉक्टरी परीक्षण हेतु सीएचसी दिबियापुर में भेज दिया था। इस सम्बन्ध में प्रभारी निरीक्षक जय प्रकाश पाल ने बताया कि मुकदमा दर्ज कर लिया गया है, जांच की जा रही है।

दूसरी मंजिल से गिरकर 10 वर्षीय छात्र की मौत

संवाददाता संवाददाता, बिधूना

अमृत विचार। नवीन बस्ती में पड़ोसी की छत पर बच्चों के साथ पटाखा चलाते समय 10 वर्षीय बालक प्रशांत दूसरी मंजिल से नीचे गली में गिर गया, जिससे उसकी मौके पर ही मौत हो गई। बताया जा रहा है कि छत पर रैलिंग नहीं थी और बालक ने जिस पिलर का



आग बुझाते दमकल कर्मी।

अमृत विचार

अमृत भारत एक्सप्रेस के इंजन में लगी आग,रोकी गई ट्रेन

कार्यालय संवाददाता, औरैया

अमृत विचार। मंगलवार शाम कानपुर की ओर से दिल्ली जा रही छठ स्पेशल अमृत भारत एक्सप्रेस के इंजन में अचानक आग लग गई। यह घटना कंचौसी स्टेशन के पास हुई, जिससे यात्रियों में अफरा-तफरी मच गई। सूचना मिलते ही रेलवे कंट्रोल रूम हरकत में आया और ट्रेन को फफूंद रेलवे स्टेशन की लूप लाइन

पर रोका गया। मौके पर पहुंचे रेलवे के तकनीकी दल ने करीब एक घंटे की मशक्कत के बाद इंजन की खराबी को ठीक किया। इसके बाद शाम करीब 5:10 बजे ट्रेन को फिर से अपने गंतव्य दिल्ली के लिए रवाना किया। दीपावली पर्व के कारण ट्रेन में यात्रियों की संख्या कम थी, जिससे किसी बड़ी अनहोनी से बचाव हो गया। हालांकि, घटना के दौरान यात्रियों को भारी असुविधा का सामना करना पड़ा।

मौनिया के व्रत को लेकर कराया कार्यक्रम

संवाददाता कालपी

अमृत विचार। प्रतिवर्ष की भांति इस वर्ष भी मोहल्ला राजघाट में चौकी मंदिर प्रांगण में दिवारी नृत्य हुआ मौनियों को खड़ी मिठाई केला वह स्वल्पाहार कराकर सभी मौनियों को शुभकामनाएं दी गई। दीपावली के पावन पर्व पर जहां एक और तरह-तरह के पकवान व्यंजन का लोग आनंद लेते हैं वहीं भगवान श्री कृष्ण की श्रद्धा और भक्ति के दीवाने मौनिया निर्जला एवं मौन व्रत रखकर भगवान श्री कृष्ण की उपासना करते हैं। यह व्रत बहुत ही आस्था का प्रमाण है क्योंकि 12 वर्ष व्रत रहने के उपरान्त 13वें वर्ष दीपावली के पावन पर्व पर मौन व्रत और निर्जला उपवास तक कड़ी साधना के उपरांत मौनिया श्री कृष्ण के धाम मथुरा जाकर गोवर्धन पर्वत पर अपना व्रत तोड़ते हैं। दीपावली का अपना बुंदेलखंड के प्रवेश द्वार कालपी में अलग ही महत्व है ग्रामीण क्षेत्रों में अलग-अलग रीति रिवाज से यह पर्व मनाया जाता है। दीपोत्सव पर मौन व्रत करने वाले मौनिया भगवान कृष्ण पर अपनी आस्था और शक्ति, भक्ति का परिचय देते हैं लोग अपने हाथों में मोर के पंखों



स्वल्पाहार करते लोग।

अमृत विचार

का समूह बनाकर भगवान श्री कृष्णा के उपासना में नजर आते हैं और निर्जला व्रत रहते हैं। इस अवसर पर कालपी राजघाट में चौकी मंदिर के पास विजय सिंह यादव के द्वारा प्रतिवर्ष एक कार्यक्रम आयोजित किया जाता है जिसमें दिवाली नृत्य और मौनियों को स्वल्पाहार वितरण किया जाता है। इस कार्यक्रम में

मुख्य रूप से महामंडलेश्वर बड़ा स्थान रामकरण दास जी महाराज, वर्तमान कोतवाली प्रभारी उदय सिंह, भाजपा नेता ब्रह्मा यादव, अरविंद राठौड़, राजेश गुप्ता एडवोकेट, रविंद्र श्रीवास्तव, समाजवादी पार्टी नगर अध्यक्ष अजीत सिंह यादव के अलावा नगर के तमाम लोग उपस्थित रहे।

दूसरी मंजिल से गिरकर 10 वर्षीय छात्र की मौत

सहारा लिया, वह उसी समेत नीचे आ गिरा। घटना के बाद परिजनों में कोहराम मच गया।

नवीन बस्ती निवासी सुनील सविता के छोटे पुत्र प्रशांत (10), जो पांचवी कक्षा का छात्र था, मंगलवार को दिन में करीब 3 बजे पड़ोसी अनिल कश्यप के घर पर अन्य बच्चों के साथ छत

पर पटाखा चला रहा था। छत पर सुरक्षा के लिए रैलिंग नहीं लगी थी, केवल कुछ पिलर खड़े थे। खेलते समय प्रशांत ने गलती से एक पिलर का सहारा लिया, जिसके भार से वह पिलर समेत टूटकर गली में आ गिरा। हादसे के बाद प्रशांत गंभीर रूप से घायल हो गया और घटनास्थल पर ही उसने

दम तोड़ दिया। आनन-फानन में स्वजन बच्चे को सामुदायिक स्वास्थ्य केंद्र बिधूना लेकर पहुंचे, जहां चिकित्सकों ने देखते ही उसे मृत घोषित कर दिया। मृतक प्रशांत, स्वर्गीय सुनील सविता का पुत्र था। सुनील तहसील में अमीन थे। उसके परिवार में बड़ा भाई अर्पित (तहसील में पेशकार) व बहन छवि सविता भी है।

सड़क हादसे में घायल वृद्ध ने तोड़ा दम

फर्रुखाबाद। राजेपुर थाना क्षेत्र के निबिया चौराहे पर एक सड़क दुर्घटना में 70 वर्षीय बाइक सवार जगन्नाथ वर्मा की मृत्यु हो गई।

यह घटना 19 अक्टूबर को हुई जब डबरी निवासी जगन्नाथ वर्मा अपनी मोटरसाइकिल से निबिया जा रहे थे। निबिया चैराहे के पास पीछे से आ रही एक कार ने उनकी बाइक को टक्कर मार दी, जिससे वे गंभीर रूप से घायल हो गए। परिजनों ने उन्हें राजेपुर सामुदायिक स्वास्थ्य केंद्र में भर्ती कराया। बुधवार को सुबह ग्रामीण का गांव डबरी पहुंचते ही परिजनों में कोहराम मच गया। वहां हालत गंभीर होने पर उन्हें जिला लोहिया अस्पताल रेफर किया गया। लोहिया अस्पताल से प्राथमिक उपचार के बाद डॉक्टरों ने उन्हें मेडिकल कॉलेज लखनऊ भेज दिया। लखनऊ में इलाज के दौरान 21 अक्टूबर की सुबह जगन्नाथ वर्मा की मृत्यु हो गई। मृतक जगन्नाथ वर्मा के परिवार में उनकी पत्नी शांति देवी और छह पुत्र हैं।

न्यूज़ ब्रीफ

सर्प दंश से किशोर की मौत

पहाड़ी (चित्रकूट)। सर्पदंश से 17 वर्षीय किशोर की मौत हो गई। परिजनों ने बताया कि असोह निवासी कृष्ण कुमार पुत्र राजेश को घर में टहलने के दौरान किसी सांप ने डस लिया। परिजन उसे तुरंत अस्पताल ले जाने के बजाय झाड़ू-फूंक कराने के लिए ले गए। जब किशोर की तबीयत बिगड़ने लगी तो उसे सामुदायिक स्वास्थ्य केंद्र में भर्ती कराया गया। डाक्टरों ने उसकी गंभीर हालत को देखते हुए जिला चिकित्सालय रिफर कर दिया। जिला अस्पताल पहुंचते ही कृष्ण कुमार ने दम तोड़ दिया। पुलिस ने शव पोस्टमॉर्टम के लिए भेज दिया।

भागे बच्चों को चाइल्ड हेल्पलाइन ने पकड़ा

चित्रकूट। चाइल्ड हेल्पलाइन टीम ने महाराष्ट्र से भागे किशोर-किशोरी को परिजनों को सौंपा। प्रोजेक्ट कोऑर्डिनेटर विशेष कुमार त्रिपाठी ने बताया कि हेल्पलाइन नंबर 1098 में सूचना प्राप्त हुई कि मानिकपुर आरपीएफ को किशोर-किशोरी मिले हैं। इस पर उन्होंने केस वर्कर श्यामानंद एवं सुपरवाइजर काजल सिंह को इनको लेने के लिए भेजा। टीम मानिकपुर से दोनों को कार्यालय लाई। किशोरी को सीडब्ल्यूसी ने परिजनों को सौंप दिया। इसको किसी अज्ञात के द्वारा बहला फुसलाकर ले जाने के संबंध में थाना पहेला जिला पालघर (महाराष्ट्र) में एफआईआर दर्ज थी। किशोर को थाना पेलहार पुलिस को सौंप दिया गया।



पंपसेट के जरिये बेतावा नहर में पानी निकालते किसान।

अमृत विचार

सड़क निर्माण में पानी की निकासी का नहीं इंतजाम

संवाददाता, कुरारा (हमीरपुर)

अमृत विचार। क्षेत्र के डामर गांव में पानी निकासी की व्यवस्था नहीं है। बारिश के पानी से खेत अभी भी लबालब हैं। बुआई का पीक सीजन चल रहा है। ऐसे में परेशान किसान पंपसेट के जरिए नहर में पानी डालकर निकासी करने में जुटे हैं। डामर गांव से कुतुबपुर खोड को जाने वाली सड़क के किनारे के खेतों में बरसात के पानी की निकासी नहीं हो पा रही है। यह सिलसिला करीब तीन साल से चल रहा है। खेतों में जलभराव होने से किसानों को खेती बाड़ी में परेशानी हो रही है। रबी फसल की बुवाई का पीक सीजन चल रहा है। लेकिन यहां खेतों में पानी भरा रहने से जुताई नहीं हो पा रही है। किसान मशीनों से खेतों का पानी नहर में पाइप डालकर निकालने

- **बारिश का पानी खेतों में भरा रहने से बुआई के लाले पड़े**
- **मजबूरी में पंपसेट से पानी निकासी की करनी पड़ रही व्यवस्था**

में रात दिन जुटे हैं। गांव निवासी किसान उदय सिंह, देवकरण, जगदीश, भारत सिंह, श्रीचंद, राजेश सिंह, खड्ग सिंह आदि ने बताया सड़क निर्माण के समय पुलिस निर्माण नहीं कराया गया। जिसके चलते बरसात के पानी की निकासी नहीं हो पाती है। जिससे जुताई नहीं हो पाती है। वहीं डामर से लेकर कुरारा कस्बे तक फोरलेन हाईवे किनारे बनाए गए मकानों के आगे नाला पूरी तरह सिकुड़ गया है। नाला की कभी सफाई नहीं हुई है। बुआई लेट होने से फसल उत्पादन प्रभावित हो रहा है। किसानों ने इस समस्या का समाधान कराए जाने की मांग जिलाधिकारी से की है।

अमृत विचार।

अलखेला मेला

परंपरागत मेले में फिल्मी सितारों के नाम से बिके गधे

‘सनी’ एक लाख तो ‘सलमान’ 70 हजार रुपये में बिका

संवाददाता, सीतापुर (चित्रकूट)

अमृत विचार। दीपावली के दौरान इस साल भी मंदकिनी नदी के किनारे तीन दिवसीय गधों का मेला लगा। इसमें फिल्मी सितारों के नाम पर गधे और खच्चर आकर्षण का केंद्र रहे। इनकी कीमत भी लाखों में रही। सनी देओल नाम का गधा एक लाख पांच हजार रुपये में तो सलमान खान नाम का गधा 70 हजार रुपये में बिका।

तीर्थक्षेत्र में गधों का यह अनूठा मेला है। साल भर खच्चर और गधा पालने वालों को इसका इंतजार रहता है। इसमें सबसे खास बात यह रहती है कि ज्यादातर पशुपालक अपने जानवरों का नाम फिल्मी सितारों के नाम पर रखते हैं। बताया जाता है कि औरंगजेब चित्रकूट में मंदिरों को नष्ट करने के इरादे से आया था लेकिन इसी बीच उसकी सेना में कोई अज्ञात बीमारी फैली और अफरातफरी मच गई। उसके सैनिक और मवेशी मरने लगे। तब किसी संत



पशु मेले में आए खच्चर और गधे।

अमृत विचार

‘सनी देओल’ रहा सबसे महंगा

- इस मेले में आने वाले अधिकतर गधे फिल्मी स्टारों के नाम से बिकते हैं और उनके नाम आकर्षण का केंद्र बने रहते हैं। मेले में शाहरुख खान, सलमान खान, सनी देओल, काजोल, माधुरी दीक्षित के नाम के पशु आए। शाहरुख खान 70 हजार रुपये में तो सलमान खान 90 हजार में बिका। मेले में सबसे महंगे गधा सनी देओल नाम का रहा, जो एक लाख पांच हजार रुपये में बिका।

के कहने पर उसने एक मंदिर का निर्माण कराया और इस मेले की शुरुआत की। तीर्थक्षेत्र के मध्य प्रदेश अंतर्गत चित्रकूट में लगने वाला यह मेला यहां भारी भीड़ जुटाता है।

अमृत विचार

कान्हा गौशाला में गोवर्धन पूजा कर गोवंश संरक्षण करने का आह्वान

श्रद्धाभाव से गोवर्धन पूजा मनाई गई, एसडीएम और नगर पंचायत अध्यक्ष पहुंचे



पहाड़ी में गोवंशों की पूजा करते अधिकारी।

अमृत विचार

संवाददाता, राजापुर (चित्रकूट)

अमृत विचार। आजाद नगर स्थित कान्हा गौशाला में उप जिलाधिकारी फूलचंद यादव, नगर पंचायत अध्यक्ष संजीव मिश्रा ने गोवर्धन पूजा की। गायों की भी पूजा की गई। उन्होंने लोगों से गायों की रक्षा और पोषण करने की अपील की। उप जिलाधिकारी ने कहा कि भगवान श्रीकृष्ण ने इंद्र के अहंकार को नष्ट करने के लिए गोवर्धन पर्वत को एक अंगुली से उठाकर बृजवासियों एवं गोवंशों की रक्षा की थी। तभी से गोवर्धन पूजा की परंपरा है। उस दिन भगवान श्रीकृष्ण ने गो पूजन करते हुए गोवंशों के प्रति

आदर, सम्मान, दया, संरक्षण, पोषण का संदेश दिया था। नगर पंचायत अध्यक्ष ने कहा कि समाज को गौशालाओं में संरक्षित गोवंशों की देखरेख करने की आवश्यकता है। गोस्वामी तुलसीदास जी ने भी मानस में लिखा है कि विप्र धेनु सुर संत हित लीन मनुज अवतार। भगवान श्रीराम और देवकीनंदन श्रीकृष्ण ने अवतार लेकर समाज को सनातन धर्म के अनुसार चलने की प्रेरणा दी। पंडित गौरव द्विवेदी ने पूजा अर्चना कराई। पहाड़ी संवाददाता के अनुसार, कलवारा बुजुर्ग में कृषि उप निदेशक राजकुमार, एडीओ एग्रीकल्चर शारदा प्रसाद ने गौशाला में गोवर्धन



रघुवीर मंदिर में भगवान को लगाया गया छप्पन भोग।

अमृत विचार

भगवान को लगाया छप्पन व्यंजनों का भोग

- सीतापुर (चित्रकूट)। रघुवीर मंदिर (बड़ी गुफा) में बुधवार को रामनाम कीर्तन के साथ गिरिराज गोवर्धन की पूजा हर्षोल्लास के साथ की गई। इस अवसर पर गोवर्धन भगवान को अन्नकूट के छप्पन प्रकार के व्यंजनों का भोग लगाया गया। डायरेक्टर डा. बीके जैन, उषा जैन, डा. ईशेल जैन एवम् अन्य सदस्यों की मौजूदगी में भजन कीर्तन हुआ और भगवान गोवर्धन की पूजा अर्चना की गई। इसके बाद अन्नकूट का भोग लगाया गया। साधु भंडारे का भी आयोजन किया गया।

पूजा की। प्रधान जवाहरलाल, ग्रामीणों एवं अधिकारियों ने गायों का भी पूजन किया और गुड़ खिलाया। कृषि उप निदेशक ने किसानों से अनुरोध किया कि वे खेती से संबंधित समस्याओं पर किसी भी समय मिल सकता है। इस दौरान ग्रामीणों ने खाद की समस्या बताई। उप कृषि निदेशक ने बताया कि पुलिस फोर्स मिलते ही सभी समितियां में खाद वितरण कराया जाएगा। इस दौरान जय नारायण, रोहिणी, लक्ष्मी नारायण, केसरी नंदन, संतोष, बुद्ध विलास, बच्चा, रामसागर, रामलाल, रामनरेश, दहूल, ननकू, अनिल आदि रहे।



डोडामाफी गांव में बागवानी की पहल।

अमृत विचार

पाठा की बंजर भूमि में होगी बागवानी

मानिकपुर (चित्रकूट)। पाठा क्षेत्र की बंजर भूमि में समाजसेवी गोपाल भाई ने बागवानी की पहल की है। पहले चरण में डोडामाफी गांव में एक खेत में बाग लगाया जाएगा। समाजसेवी गोपाल भाई ने बताया कि डोडामाफी गांव में एक किसान रमाशंकर पांडेय, अयोध्या, किशोरी लाल, श्याम दिन, जगरूप, राम रूप और सत्यनारायण आदि ने भी नाराजगी व्यक्त की।

बुंदेलखंड के लाल अमित कुमार का क्रिकेट जगत में धमाल

चित्रकूट कार्यालय

- **युवा भूविज्ञानी का भारतीय पैरा क्रिकेट टीम में चयन**

के बेटे हैं। मात्र 14 वर्ष की आयु में, जब वह नौवीं में अध्ययनरत थे, तब उनके साथ हादसा हुआ था। इसके बाद भी अमित ने कभी आत्मविश्वास नहीं खोया और सपनों को पूरा करने की ओर बढ़ते रहे। उनकी प्रारंभिक शिक्षा चित्रकूट में हुई। 2011 में काशी हिंदू विश्वविद्यालय में स्नातक के



अमित कुमार।

लिए प्रवेश लिया। यहीं पर उन्होंने पैरा क्रिकेट के बारे में जाना और राज्य स्तर पर चयन पाने के उद्देश्य से पेशेवर प्रशिक्षण लिया। उनकी मेहनत और लगन का परिणाम दिसंबर 2012 में मिला। तब उन्हें उत्तर प्रदेश दिव्यांग क्रिकेट टीम में दाएं हाथ के बल्लेबाज एवं बाएं हाथ के ऑर्थोडॉक्स गेंदबाज के रूप में चुना गया। अमित ने उत्तर प्रदेश की ओर से हरियाणा, दिल्ली, कर्नाटक, हिमाचल प्रदेश और महाराष्ट्र जैसी टीमों के विरुद्ध कई मैच खेले हैं। राष्ट्रीय टी-20 लीग (2014-15)

का रहे हैं। खेत में आम, अमरूद, जामुन, नींबू, कटहल, आंवला के पौधे लगाए गए हैं। आयुष्मान वानप्रस्थ विवि के निदेशक बीवी सिंह ने आशा जताई कि इस प्रयास से पाठा के कोल आदिवासियों की आर्थिक स्थिति में भी सुधार दिखेगा। इस दौरान अनीता सिंह, डा. मनोज द्विवेदी, रामनिधि दास, शंकर यादव, विजय, अजय यादव आदि मौजूद रहे।

इंग्लैंड के दंत चिकित्सक बताएं नई तकनीकें

सीतापुर (चित्रकूट)। दीनदयाल शोध संस्थान, इंडियन डेंटल एसोसिएशन यूके व सेवा-यूके के संयुक्त तत्वावधान में 31 अक्टूबर से दो नवंबर तक आरोग्यधाम में दंत चिकित्सा के क्षेत्र में बदलते प्रतिमान : नवोन्मेष एवं उनके आगे का भविष्य विषयक तीन दिवसीय अंतर्राष्ट्रीय सम्मेलन का आयोजन किया जाएगा। यह जानकारी आरोग्यधाम दंत चिकित्सा विभाग के प्रभारी डा. वरुण गुप्ता ने दी।

उन्होंने बताया कि यह सम्मेलन भारत तथा इंग्लैंड के वरिष्ठ दंत चिकित्सकों, शिक्षाविदों, शोधार्थियों तथा छात्रों को एक मंच पर लाने का प्रयास है। ये दंत चिकित्सा के क्षेत्र में नवाचारों और संभावनाओं पर चर्चा करेंगे। डा. गुप्ता ने बताया कि सम्मेलन का उद्देश्य दंत चिकित्सा में उच्चतम अंतर्राष्ट्रीय मानकों को बढ़ावा देने के लिए उत्कृष्टता पर ध्यान केंद्रित करना है। इस दौरान नवीनतम तकनीकों, डिजिटल दंत चिकित्सा, दंत प्रत्यारोपण और अत्याधुनिक प्रौद्योगिकी का प्रदर्शन भी किया जाएगा। आशा जताई कि इससे उन्नत ज्ञान को जमीनी स्तर पर मौखिक स्वास्थ्य सेवा प्रदान करने के साथ जोड़ने और दंत चिकित्सा शिक्षा और अनुसंधान के अवसरों में ब्रिटेन और भारत के बीच दीर्घकालिक साझेदारी का निर्माण करने में भी मदद मिलेगी।

... तो क्या अधिकारियों को बचाने की हो रही कवायद !

चित्रकूट कार्यालय

अमृत विचार। करोड़ों के कोषागार घोटाले के मामले में एक आरोपी सहायक लेखाकार की मौत के बाद से जिले में अफवाहों का बाजार गर्म है। चर्चा है कि जांच की पूरी कवायद जिस दिशा में की जा रही है, उसका लम्बोलुआब यह है कि किसी तरह से अधिकारियों को बचाया जाए।

गौरतलब है कि जिले में पेशानरों के खाते में अनियमित भुगतान का लगभग 44 करोड़ का मामला सामने आया था। वरिष्ठ कोषाधिकारी रमेश सिंह ने चार कोषागार कर्मियों, जिनमें एक सेवानिवृत्त सहायक कोषाधिकारी शामिल है, के साथ 93 पेशानरों के खिलाफ एफआईआर दर्ज कराई है। एक आरोपी सहायक लेखाकार संदीप कुमार की पिछले दिनों इलाज के दौरान मौत हो चुकी है। चर्चाओं का बाजार गर्म है कि अब इस मामले में लीपापोती शुरू हो जाएगी। कोषाधिकारी रमेश सिंह पर सवालिया निशान लग रहा है। आरोप है कि जब इस घोटाले के दौरान वह भी पद पर थे तो उनके खिलाफ जांच या एफआईआर क्यों नहीं। जिस अवधि में यह घोटाला होने की बात कही जा रही है, उस दौरान कमलेश कुमार (दिसंबर 14 से सितंबर 19 तक), शैलेश कुमार (सितंबर 19 से अगस्त 23 तक)

पहलवानों ने दिखाई प्रतिद्वंद्वी को चित करने की जद्दोजहद

संवाददाता, पहाड़ी (चित्रकूट)

अमृत विचार। प्राचीन नांदी हनुमान जी मंदिर प्रांगण में गुरुवार को दो दिवसीय दंगल की शुरुआत हुई। पूर्व ब्लाक प्रमुख पहाड़ी प्रतिनिधि देशराज यादव ने पहलवानों संदीप अगरहुड़ा और रवि भौरी का हाथ मिलावाकर कुश्ती की शुरुआत करवाई गई।

इस मौके पर देशराज के साथ विपुल मिश्रा, शिवशंकर त्रिपाठी, इंद्रकुमार चतुर्वेदी ने गदा पूजन किया। इन्होंने कहा कि गांवों में दंगल के आयोजन से पहलवानों को आगे आने का मौका मिलता है। पहली कुश्ती में संदीप ने रवि को हराया। वैशाली दिल्ली ने कंचन को, अनिल महंवागांव ने लालता



पहलवानों का हाथ मिलाकर दंगल का शुभारंभ कराते अतिथि।

अमृत विचार

- **प्राचीन हनुमान मंदिर में दंगल का पहला दिन**

कौशांबी को, छोटा महंवागांव ने छोटा प्रतापगढ़ को, रवि भौरी ने राहुल नांदी को, संदीप अगरहुड़ा ने किशन नांदी को पराजित किया। निर्णायक छेदीलाल, सुरेश,माधव,

अल्पनारायण रहे। लेखापटल में सोनु धरमपुरहा एवं उद्घोषणा में सुरेश कुमार ने जिम्मेदारी निभाई। इस मौके पर बादल पयशी, विमल तिवारी, कुंज बिहारी, आनंद तिवारी, राजा तिवारी, सुरेश गौतम, धर्मेन्द्र मिश्रा आदि मौजूद रहे।

पीतल, तांबा और चांदी के बर्तन चोरी

राठ (हमीरपुर)। बीती रात चोरों ने एक बर्तन गोदाम में घुसकर पीतल, तांबा, गिलट और चांदी के बर्तन, और 10 हजार रुपए नकद चोरी कर ले गए।

कस्बे के पठनऊ मोहल्ला निवासी मोहम्मद शहीद ने बताया कि वह फेरी लगाकर तांबा, गिलट, पीतल आदि के बर्तन खरीद कर नये स्टील के बर्तन बेचते हैं। चौबट्टा मोहल्ले में उनके गोदाम में बीती रात चोरों ने घुसकर 30 किलो पीतल के बर्तन, 35 किलो तांबे के बर्तन, 30 किलो गिलट के बर्तन चुरा लिए।

गृहस्थी

का सामान राख

मानिकपुर (चित्रकूट)। ग्राम पंचायत खिचरी के उमरी पिपरी टोला में बुधवार को दादुराजा के घर में शॉर्ट सर्किट से आग लग गई। इससे गृहस्थी का पूरा सामान, जेवर और नकदी राख हो गई। पीड़ित ने बताया कि उसका लाखों रुपये का सामान जल गया है। घर में रखा फर्नीचर, कपड़े, अनाज के साथ-साथ महत्वपूर्ण दस्तावेजों का भी नुकसान हुआ है। आसपास के ग्रामीणों की मदद से आग पर काबू पाया गया। घटना की सूचना हल्का लेखपाल को दी गई है। जांच की जा रही है।

ROHILKHAND MEDICAL COLLEGE & HOSPITAL, BAREILLY

STAFF REQUIRED

Accountant (for Audit)

Qualification :- M.Com, B.com with good knowledge of MS Excel & Tally, Exp. 1 Year

Sr. OT Technician

Qualification:- BOT/DOT, Exp. 3 years (ortho)

CSSD Technician

Qualification:- BOT/DOT

Computer Operators

Qualification: Graduation with good Computer Knowledge & good Typing Speed (Hindi & English) (Exp. Min. one year)

Salesman (For Medical Stores)

Qualification: Min. D.Pharma (Exp. Min. One year)

PRO

Qualification: Graduation

Salary No Bar for Deserving Candidates

How to apply : Mail your CV at hrrmch@gmail.com or hard copy to the address given below.

HR OFFICE, RMCH Hospital Building, Pilibhit Bypass Road, Bareilly

Contact : 9548624286

एक दिन वार्डन को बिन बताए हॉस्टल से बाहर नाइट आउट के लिए गया था। इसकी सूचना मां को फोन पर दी थी। मां ने गलती से इसे वार्डन को बता दिया। इसके बाद वार्डन ने मुझे हॉस्टल से रैस्टिकेट कर दिया। मैंने माफी भी मांगी पर एक नहीं सुनी। मुझे क्लास से भी रैस्टिकेट कर दिया गया। यह सुसाइड नोट का हिस्सा है, जिसे मौत को गले लगाने से पहले लखनऊ के एमिटी विश्वविद्यालय के छात्र ने लिखा था। सोते हैं, तो सिरहाने तनाव, घबराहट, आत्मसम्मान और करियर की चिंता होती है। जागते हैं, तो प्रतिस्पर्धा, मां-बाप की अपेक्षाएं युवाओं को चैन से नहीं जीने नहीं दे रहे हैं। आगे क्या होगा और अब क्या होगा की उधेड़बुन में युवा नशे की गिरफ्त में आ जाते हैं या मौत को गले लगा लेना ही अंतिम समाधान मान लेते हैं। राजधानी लखनऊ हो या देश के अन्य महानगर, युवाओं के आत्महत्या या इसके प्रयास के आंकड़े डराने वाले हैं। जेईई फाउंडेशन के आंकड़ों के अनुसार 2024 में 18 से 25 वर्ष की आयु के 1.25 करोड़ लोगों ने मानसिक, व्यावहारिक या भावनात्मक स्वास्थ्य समस्या का अनुभव किया। यह संख्या 3 में से 1 (33.8 प्रतिशत) युवा वयस्कों के बराबर हैं, जो कि 2016 में 22.1 प्रतिशत थी। 12 से 17 वर्ष की आयु के 18.1 प्रतिशत किशोर 2024 में गंभीर अवसादग्रस्त हुए। कुल मिलाकर पिछले वर्ष के दौरान 40 प्रतिशत हाई स्कूल के छात्रों ने उदासी या निराशा की भावनाओं से भरे मिले, जिनमें 53 प्रतिशत छात्राएं और 28 प्रतिशत छात्र थे।

प्रस्तुति-मार्कण्डेय पांडेय
लखनऊ



छात्रों से बातचीत

आज के तेजी से बदलते समाज में युवा अक्सर 'लनर' नहीं, बल्कि 'परफार्मर' के रूप में जीते हैं। युवाओं पर दबाव सीमाओं से परे पहुंच गया है, जहां बर्नआउट और चिंता सामान्य होते जा रहे हैं। आज की दुनिया में सफलता अक्सर मानसिक और सामाजिक कल्याण की कीमत पर ही मिलती है। इस समस्या की जिम्मेदारी पारिवारिक और संस्थागत शक्तियों पर है, जो 'निरंतर उपलब्धि' की विचारधारा को पुनः उत्पन्न करती हैं, जिससे तनाव केवल एक मनोवैज्ञानिक स्थिति नहीं, बल्कि एक सामाजिक वास्तविकता बन गया है।

-ऐशना वर्मा, शोध छात्रा, लखनऊ विश्वविद्यालय



मेरे जीवन में सबसे ज्यादा परेशानी घर के दबाव और बाहरी प्रतियोगिता दोनों से होती है। घर पर माता-पिता की उम्मीदें बहुत बड़ी होती हैं और वे चाहते हैं कि मैं हर क्षेत्र में सफल रहूँ। जबकि बाहर की दुनिया में प्रतियोगिता इतनी कठिन है कि कुछ समझ नहीं आता क्या करूं। इन सबके कारण कभी-कभी मानसिक तनाव बढ़ जाता है और मन अशांत हो जाता है। हमें एक ऐसा वातावरण चाहिए, जहां मेहनत के साथ मानसिक शांति और आत्मविश्वास को भी महत्व दिया जाए।

-सत्या सिंह, बीए द्वितीय वर्ष, खूनखूनजी गर्ल्स डिग्री कॉलेज, लखनऊ

विद्यार्थी जीवन में तनाव आम समस्या बन गई है। विद्यार्थियों को सबसे अधिक परेशानी तब होती है, जब घर और बाहर दोनों ओर से अपेक्षाओं का दबाव एक साथ महसूस होता है। घर में माता-पिता की उम्मीदें, समाज की तुलना और "सफल" बनने की जिद मानसिक तनाव को बढ़ा देती है। कई बार विद्यार्थी अपनी रुचि और क्षमता के अनुसार आगे नहीं बढ़ पाते, क्योंकि समाज तय कर देता है कि क्या सही है।

-सोनल मिश्रा, शोध छात्रा, लखनऊ विश्वविद्यालय



कभी घर का दबाव, तो कभी कंपटीशन हम बस भाग रहे हैं। वलास, कोचिंग, असाइनमेंट और करियर की चिंता। यही आज के छात्र की दिनचर्या है। सुबह की शुरुआत किताबों से होती है और रात का अंत किसी न किसी टैशन के साथ। कभी लगता है कि घर वालों की उम्मीदें बहुत ऊंची हैं, तो कभी डर रहता है कि कहीं कंपटीशन की रेस में पीछे न रह जाऊँ।

-अंकित दूबे, बीटेक छात्र, डॉ. एपीजे अब्दुल कलाम प्राविधिक विश्वविद्यालय

युवाओं के लिए विश्वविद्यालय जीवन के साथ भविष्य की जिम्मेदारियाँ आती हैं, जिन्हें संभालना कुछ छात्रों के लिए मुश्किल होता है। आत्मनियमन और द्रोघ प्रबंधन से तनाव दूर हो सकता है। सबसे जरूरी बात कि आप भविष्य में किस दिशा में जाना चाहते हैं। अपने शौक को, कार्य करने के तरीके का भी उसी अनुरूप बनाएँ। पढ़ाई के बीच-बीच में अपने पसंदीदा काम करें, जैसे संगीत सुनना, पेंटिंग, खेल आदि। अपनी भावनाएँ, परेशानियाँ और दबाव किसी भरोसेमंद व्यक्ति से साझा करें। अकेले सब कुछ सहने की कोशिश न करें। दोस्तों और परिवार में खुलकर बातचीत करें। छोटे-छोटे लक्ष्य बनाएँ और उन्हें पूरा करें। इससे आपका आत्मविश्वास बढ़ता है और तनाव कम होता है।

-प्रो. अर्चना शुक्ला, मनोविज्ञान विभाग, लखनऊ विश्वविद्यालय



स्टूडेंट स्ट्रेस मैनेजमेंट से लाइफ को बनाएं कूल

वर्तमान समय में जो आगे रहने की होड़ लगी है, उसने युवाओं को एक ऐसी प्रतिस्पर्धा और अंधी दौड़ का हिस्सा बना दिया है, जहां उनकी मौलिकता और रचनात्मकता लगभग खत्म होती जा रही है। शिक्षा का उद्देश्य महज नौकरी पाना रह गया है। वर्तमान शिक्षा उन्हें परीक्षाओं में तो पास होना सीखा देती है, लेकिन जिंदगी की परीक्षाओं में वो फेल हो रहे हैं। शिक्षा का उद्देश्य सर्वांगीण विकास होना चाहिए। एक ऐसी मूल्योन्मुख शिक्षा प्रणाली पर बल देना चाहिए, जो उन्हें सफलताओं के साथ-साथ असफलताओं से भी सकारात्मक सीख लेने के काबिल बनाए। समाज और परिवार के दबाव में युवा कई बार अवसाद का शिकार हो जाते हैं।

योग से कम करें तनाव

यदि समय रहते तनाव को सही दिशा में नियंत्रित न किया जाए तो यह मानसिक, शारीरिक और भावनात्मक स्वास्थ्य पर बुरा प्रभाव डाल सकता है। प्राणायाम और ध्यान करने से आपकी सोच सकारात्मक, तनाव और चिंता दूर होगी। साथ ही आप में कार्य को लेकर नई ऊर्जा आएगी। स्वस्थ जीवनशैली अपनाना होगा। तनाव और अवसाद, उदासी दूर करने के लिए निम्न योगासनों का प्रयोग करें।

- **बालासन** - यह मन को शांत करने वाला आसन है।
- **शवासन** - गहरा रिलेक्शेन और स्ट्रेस मुक्ति के लिए सर्वोत्तम।
- **सेतुबंध आसन** - नर्वस सिस्टम को शांत करता है।
- **सुखासन** - मानसिक शांति और सकारात्मक सोच को बढ़ाता है।
- **अनुलोम-विलोम** - यह प्राणायाम मन को संतुलित और शांत करता है।
- **भ्रमरी** - चिंता और गुस्से को कम करता है।
- **ध्यान** - प्रतिदिन 15 से 20 मिनट ध्यान करने से मन की अशांति और तनाव दूर होने लगता है। ध्यान हमें वर्तमान में जीना सिखाता है और नकारात्मक विचार को दूर करता है।



डॉ. अमरजीत यादव, कोऑर्डिनेटर, फैकल्टी ऑफ योग और अल्टरनेटिव मेडिसिन, लखनऊ विश्वविद्यालय



अभिभावकों का दायित्व है कि वे बच्चों का समाजीकरण इस प्रकार से करें कि वह ऐसे तनावों को झेल सकें। सामाजिक दबाव और तनाव में युवाओं का शारीरिक व मानसिक स्वास्थ्य तो खराब होता ही है कई बार वो असामाजिक बर्ताव भी करने लगते हैं। युवाओं को एक बेहतर शिक्षा प्रदान कर, उन्हें आत्मनिर्भर बनाने पर बल होना चाहिए। फिर वह आत्मनिर्भरता कोई सरकारी नौकरी दे या उसके स्वयं के प्रयासों से खड़ा किया हुआ उद्योग।

-डॉ. सुप्रिया सिंह, असिस्टेंट प्रोफेसर, समाजशास्त्र विभाग, खूनखूनजी पीजी कॉलेज




सबसे ज्यादा दिक्कत तब होती है, जब हर कोई तुलना करता है। घर वाले, रिश्तेदार, दोस्त सब बस रिजल्ट देखकर जज करते हैं। मेहनत को कोई नहीं देखता। दोनों बराबर हैं। घर से उम्मीदें हैं, बाहर मौका कम। कभी लगता है कि बस एक गलती हुई तो सब खत्म। कॉलेज में अगर 'मेटल हेल्थ' पर वर्कशॉप्स हों या किसी काउंसलर से बात करने का मौका मिले तो बहुत फर्क पड़ेगा।

-अपूर्व द्विवेदी, स्वर्ण पदक प्राप्त छात्र, खाजा मोड़नुद्दीन चिश्ती भाषा विश्वविद्यालय



करियर की अच्छी शुरुआत के लिए उपयोगी कंप्यूटर कोर्स



आज के डिजिटल युग में हर काम कंप्यूटर से जुड़ा है। बैंकिंग हो, ऑफिस वर्क या बिजनेस, कंप्यूटर का ज्ञान अब सिर्फ जरूरी नहीं, बल्कि एक अहम स्किल बन चुका है। अगर आपने 12 वीं पास कर ली है और कम बजट में ऐसा कोर्स करना चाहते हैं, जिससे अच्छी कमाई हो सके, तो ये पांच कंप्यूटर कोर्स आपके लिए परफेक्ट हैं।

डिप्लोमा इन कंप्यूटर एप्लीकेशन

डीसीए एक बेसिक, लेकिन बेहद उपयोगी कोर्स है। यह आपको कंप्यूटर की मूलभूत जानकारी देता है। यह कोर्स 6 महीने से 1 साल में पूरा हो जाता है। इसमें आपको एमएस ऑफिस, एमएस वर्ड, एक्सल, पावर प्वाइंट और इंटरनेट का सही इस्तेमाल सिखाया जाता है। इसकी फीस भी कम होती है, इसलिए यह शुरुआती छात्रों के लिए सबसे उपयुक्त है। इस कोर्स को करने के बाद आप ऑफिस असिस्टेंट, डेटा एंट्री ऑपरेटर या कंप्यूटर टीचर के रूप में काम शुरू कर सकते हैं।

टैली ईआरपी 9

अगर आपको रुचि अकाउंटिंग और फाइनेंस में है, तो टैली ईआरपी 9 सबसे अच्छा विकल्प है। यह कोर्स बुककीपिंग, जीएसटी, बिलिंग, इन्वेंटरी और अकाउंट मैनेजमेंट जैसी स्किल्स सिखाता है। इस कोर्स की मदद से आप किसी कंपनी के अकाउंट सेवशन में नौकरी कर सकते हैं या अपनी बुककीपिंग सर्विस शुरू कर सकते हैं।

कंप्यूटर नेटवर्क और इंटरनेट कोर्स

कंप्यूटर नेटवर्किंग और इंटरनेट कोर्स कम फीस में उपलब्ध है। यह कोर्स आपको नेटवर्क सेटअप, ईमेल मार्केटिंग, इंटरनेट सिक्वोरिटी और ब्राउजिंग जैसी जरूरी चीजें सिखाता है। इससे आप डिजिटल मार्केटिंग, नेटवर्क एडमिन या फ्रीलांसर के रूप में काम कर सकते हैं।

ई-बिजनेस और इंटरनेट सिक्वोरिटी कोर्स

आज डिजिटल युग में ई-बिजनेस और इंटरनेट सिक्वोरिटी की मांग बहुत तेजी से बढ़ रही है। यह कोर्स आपको ऑनलाइन बिजनेस चलाना, वेबसाइट मैनेज करना, पेमेंट सिस्टम और साइबर सिक्वोरिटी जैसी स्किल्स सिखाता है। कोर्स पूरा होने के बाद आप ऑनलाइन स्टोर मैनेजर, डिजिटल मार्केटिंग एजेंसी या साइबर सिक्वोरिटी कंसल्टेंट के रूप में काम कर सकते हैं।

C++ और सॉफ्टवेयर इंजीनियरिंग का कोर्स

अगर आप टेक्नोलॉजी में गहरी रुचि रखते हैं, तो C++ या सॉफ्टवेयर इंजीनियरिंग का शॉर्ट-टर्म कोर्स करें। इसमें प्रोग्रामिंग की बेसिक जानकारी दी जाती है। थोड़ी मेहनत और प्रैक्टिस के बाद आप सॉफ्टवेयर डेवलपमेंट या एप्लीकेशन डिजाइनिंग में करियर बना सकते हैं।



वो कॉलेज के दिन

कक्षा आठ से पहले सुनते थे कि कॉलेज में एक-दो किताबें लेकर ही जाना होता है। मुझे गणित विषय में रुचि नहीं थी, उसको जबरदस्ती पढ़ना होता था। मैंने सुना था कि कक्षा नौ में अपनी मर्जी से विषय चुन सकते हैं। कक्षा आठ में परीक्षा से पहले जब आखिरी गणित की क्लास हुई, तो मैं खुशी से चहक उठा। कक्षा नौ में एडमिशन लेने का वक़्त आया, तो मेरे जीजाजी ने मेरा फॉर्म भरा और उन्होंने फिर साइंस विषय दिला दिया। मुझे फिर से मैथ्स विषय पढ़ना पड़ा। मैंने जामिया मिल्लिया इस्लामिया दिल्ली से ग्रेजुएशन किया। मैं इस बात को लेकर उत्साहित था कि बिना ड्रेस और भारी बैग से निजात मिलने के बाद कॉलेज का अनुभव रहेगा? क्योंकि एक आदत पड़ी हुई थी ड्रेस पहनकर जाना, कई किताबें और कॉपी भी रखना। कॉलेज में बैग हल्का जरूर है, लेकिन पढ़ाई का बोझ बढ़ जाता है। खुद से पढ़ने को लेकर सीरियस होना पड़ता है। उसकी वजह यह है कि किसी भी विषय से संबंधित पूरे सिलेबस के चेंटर एक ही किताब में नहीं मिलते हैं। अलग-अलग किताबों से टूटकर सिलेबस को पूरा पढ़ना होता है। कई कॉपी की जगह एक ही रफ कॉपी में कई क्लास अटेंड की जा सकती है, लेकिन घर पहुंचकर सभी विषयों के अलग-अलग नोट्स बनाने होते हैं। सीनियर होने का भी अलग सुखद अनुभव होता है। यदि कोई लंबाई या उम्र में ज्यादा है, लेकिन हमसे पीछे क्लास में है, तो वह 'आप' कहकर ही बोलता है। साथ ही सीनियर होने के नाते सम्मान देता है और मार्गदर्शन प्राप्त करता है। यह देखकर बड़ी खुशी होती थी। हालांकि मैंने व्यक्तिगत रूप से अपने सीनियर होने पर घमंड नहीं दिखाया और न ही जूनियर के साथ अभद्र व्यवहार किया। कॉलेज एक वजह से और अलग है कि यदि आपको सभी शिक्षकों की क्लास नहीं लेनी, तो आप बाद में भी कॉलेज आ सकते हैं या बीच में कुछ शिक्षकों की क्लास करके भी जा सकते हैं। कॉलेज में सीखने की दो प्रमुख जगहें हैं। एक कैटिन, जहां चाय पर सहपाठी किसी भी विषय पर वाद-विवाद करने लगते हैं और दूसरा लाइब्रेरी है, जहां छात्र क्लास से भी ज्यादा समय देकर सेल्फ स्टडी करते हैं। यही छात्र अपने फ़िल्म में नाम रोशन और लक्ष्य को पाते हैं। ग्रेजुएशन में एडमिशन लेने के बाद दो साल तक यूनिवर्सिटी बंद रही। यूनिवर्सिटी खुलवाने के प्रदर्शन में मैं कई बार अपने घर से 100 किमी दूर प्रदर्शन में शामिल होने गया था। मुझे आज भी अफसोस रहता है कि काश उन दो सालों को मैं यूनिवर्सिटी में बिताता तो अपने ज्ञान में और वृद्धि का पाता साथ ही मेरे लिए और भी अवसर खुलते। मास्टर्स पूरा होने के बाद कॉलेज का कैम्पस याद आता है और मन करता है कि यदि जिंदगी में कोई और जिम्मेदारी न हो, तो किसी और कोर्स में एडमिशन लेकर कैम्पस में समय व्यतीत किया जाए।



-एम बिलाल मंसूरी
डॉ. शकुंतला मिश्रा राष्ट्रीय पुनर्वासि विश्वविद्यालय



जॉब अलर्ट

राजकोट नागरिक सहकारी बैंक (आरएनएसबी)

- पोस्ट - कनिष्ठ कार्यकारी
- योग्यता - पदानुसार
- आयु सीमा - 30 वर्ष
- अंतिम तिथि - 23-10-2025
- वेबसाइट - rnsbindia.com



भारतीय सेना

- पोस्ट - ऑफिसर
- पद - 90
- योग्यता - 12 वीं
- अंतिम तिथि - 13-11-2025
- वेबसाइट - joinindianarmy.nic.in

सीमा सड़क संगठन (बीआरओ)

- पोस्ट - एमएसडब्ल्यू, वाहन मैकेनिक
- पदों - 542
- वेतन मैट्रिक्स - 18000-63200 रु.
- योग्यता - आईटीआई, 10 वीं
- आयु सीमा - 18 से 25 वर्ष
- अंतिम तिथि - 24-11-2025
- आधिकारिक वेबसाइट - bro.gov.in



बिजनेस ब्रीफ

जापान का निर्यात और आयात सितंबर में बढ़ा

तोkyu। जापान के निर्यात में सितंबर में 4.2% की वृद्धि हुई है। एशिया को मजबूत निर्यात से अमेरिका को निर्यात में आई गिरावट की भरपाई हुई है। बुधवार को जारी सरकारी आंकड़ों के अनुसार जापान के वित्त मंत्रालय ने बताया कि गत माह जापान का एशिया को निर्यात सालाना आधार पर 9.2% बढ़ा। अमेरिका को निर्यात में 13.3% की गिरावट आई। अमेरिका को निर्यात में लगातार छठे महीने गिरावट आई जबकि चीन को निर्यात पिछले वर्ष की तुलना में 5.8% बढ़ा। जापान का आयात कुल मिलाकर सितंबर में 3.3 % बढ़ा। एशिया में 6% की वृद्धि हुई, जिसमें चीन से आयात में 9.8 % की वृद्धि शामिल है।

सेंचुरी की बिक्री बुकिंग दोगुना से अधिक

नई दिल्ली। रियल एस्टेट क्षेत्र की कंपनी सेंचुरी रियल एस्टेट की बिक्री बुकिंग आवासीय परियोजनाओं की मजबूत मांग के कारण वास्तु वित्त वर्ष की जुलाई-सितंबर अवधि में दोगुना से अधिक होकर 1,062 करोड़ रुपये हो गई। कंपनी ने पिछले वित्त वर्ष की समान अवधि में 452 करोड़ की संपत्तियां बेची थीं। वालु वित्त वर्ष के पहले छह महीनों के दौरान कंपनी की बिक्री बुकिंग बढ़कर 1,305 करोड़ रुपये हो गई, पिछले वित्त वर्ष की समान अवधि में कंपनी की बिक्री बुकिंग 907 करोड़ थी। सेंचुरी रियल एस्टेट के सीईओ महेश प्रभु ने कहा कि वालु वित्त वर्ष की जुलाई-सितंबर की अवधि निर्णायक तिमाही रही है, जिसमें हमारे पोर्टफोलियो में रिकॉर्ड तोड़ बिक्री हुई।

मोटर वाहन क्षेत्र में 4.6 अरब डॉलर के हुए सौदे

नई दिल्ली। भारत के मोटर वाहन क्षेत्र ने जुलाई-सितंबर तिमाही में 4.6 अरब डॉलर के 30 लेनदेन हुए। इसे टाटा मोटर्स के इवेको एस्प्राए के 3.8 अरब डॉलर के अधिग्रहण से बढ़ावा मिला। ग्रांट गैरिज भारत ने बुधवार को यह जानकारी दी। ‘ग्रांट थॉर्नटोन भारत वयू3 (तीसरी तिमाही) 2025 ऑटोमोटिव डीलट्रेडर’ के अनुसार, टाटा मोटर्स-इवेको सौदे को छोड़कर अप्रैल-जून तिमाही में मूल्य में 36% की गिरावट आई जो दर्शाता है कि बड़े एग्रीमेंटों का दांव समग्र सौदे की गति को परिभाषित करते रहेंगे। सौदों की मात्रा गत तिमाही के समान रही लेकिन मूल्यों में तेजी से वृद्धि हुई।

ऑनलाइन सट्टेबाजी : कोर्ट ने केंद्र से मांगी मदद

याचिका के अनुसार, देश की करीब आधी आबादी ऑनलाइन खेलने में संलिप्त, सालाना 1.8 लाख करोड़ का कारोबार

नई दिल्ली, एजेंसी

सुप्रीम कोर्ट ने सोशल और ई-स्पोर्ट्स खेलों की आड़ में चल रहे ऑनलाइन जुआ और सट्टेबाजी प्लेटफार्म पर प्रतिबंध लगाने के निर्देश जारी करने से जुड़ी याचिका पर केंद्र सरकार से सहायता मांगी है। न्यायमूर्ति जेबी लालिता आहिर और केवी विरघनाथन की पीठ ने याचिकाकर्ता के वकील से कहा कि वह जनहित याचिका की एक प्रति केन्द्र सरकार के वकील को सौंपें। पीठ ने शुक्रवार को कहा कि हम वीसी भारती से अनुरोध करते हैं कि वह याचिका पर गौर करें और अगली सुनवाई में हमारी सहायता करें। सुनवाई दो सप्ताह बाद के लिए सूचीबद्ध की जाए। शीर्ष अदालत ‘सेंटर फॉर आउटरेचिलिटी एंड सिस्टमिक चेंज’ (सीएसएसी) थिंक टैंक की याचिका पर सुनवाई कर रही



● **सुप्रीम कोर्ट ने जनहित याचिका की एक प्रति केन्द्र सरकार के वकील को देने के लिए कहा**

थी, जिसमें केंद्र को ऑनलाइन जुआ और सट्टेबाजी प्लेटफार्म पर प्रतिबंध लगाने के निर्देश देने का अनुरोध किया गया है। याचिका में कहा गया है कि ये प्लेटफार्म कथित तौर पर सोशल और ई-स्पोर्ट्स गेम की आड़ में संचालित होते हैं। जनहित याचिका में दावा किया गया, “भारत के

23 साल चले मुकदमे के बाद महिला को मिलेगा मुआवजा

सुप्रीम कोर्ट ने 2002 में रेल हादसे में अपने पति को खो चुकी महिला को वर्षों की कानूनी लड़ाई के बाद रेलवे से उचित मुआवजा दिलाने की व्यवस्था की। साधनोक्ता देवी के पति विजय सिंह के पास 21 मार्च 2002 को बख्तियारपुर स्टेशन से भागलपुर-दानापुर इंटरसिटी एक्सप्रेस से पटना जाने के लिए वैश रेलवे टिकट था, लेकिन डिब्बे में भारी भीड़ से वह दुर्घटनावश बख्तियारपुर स्टेशन पर ही वलती ट्रेन से गिर गए और उनकी मौत हो गई। साधनोक्ता देवी ने इसके बाद पति की मौत का मुआवजा पाने के लिए करीब दो साल तक कानूनी लड़ाई लड़ी। उनके दावे को रेलवे दावा न्यायाधिकरण और पटना उच्च न्यायालय ने इस आधार पर खारिज कर दिया कि मृतक की मानसिक स्थिति ठीक नहीं थी। साधनोक्ता देवी ने उच्च न्यायालय द्वारा उनके दावे को खारिज करने के आदेश के खिलाफ वकील फौजिया शकील के

अधिकतर राज्यों में सट्टेबाजी और जुए को गैरकानूनी गतिविधियां माना जाता है। उच्च न्यायालयों में कई मामलों पर सुनवाई हुई, जिनमें सरकार और गेमिंग प्लेटफार्म ने हलफनामे

दायर किए। इनका विश्लेषण करने पर पता चला है कि 65 करोड़ से अधिक लोग ऐसे खेल खेल रहे हैं। इससे भारत में 1.8 लाख करोड़ रुपये से अधिक का वार्षिक कारोबार होता

है। याचिका के अनुसार “भारत की लगभग आधी आबादी ऑनलाइन गेम खेलने में संलिप्त है, जिससे समाज, अर्थव्यवस्था और राष्ट्रीय सुरक्षा पर प्रतिकूल प्रभाव पड़ रहा है।

सरफराज के चयन में ‘उपनाम’ को लेकर कांग्रेस-भाजपा में रार

नई दिल्ली, एजेंसी

कांग्रेस प्रवक्ता शमा मोहम्मद ने बुधवार को सवाल उठाकर विवाद खड़ा कर दिया कि क्या मुंबई के बल्लेबाज सरफराज खान को उनके उपनाम की वजह से भारतीय ए क्रिकेट टीम में नहीं चुना गया। उन्होंने गौतम गंभीर पर कटाक्ष करते हुए कहा कि हम जानते हैं कि इस मामले में उनका क्या रुख है। भाजपा ने उनकी टिप्पणी पर कहा कि सांप्रदायिक एजेंडे से क्रिकेट को दूर रखा जाना चाहिए। भारतीय क्रिकेट कंट्रोल बोर्ड (बीसीआईआई) की राष्ट्रीय चयन समिति ने दक्षिण अफ्रीका ए के खिलाफ दो प्रथम श्रेणी मैचों के लिए भारतीय टीम का चयन किया है। खान को स्त्राफ पंत की अगुवाई वाली दो टीमों में स्थान नहीं मिला। भारतीय ए टीम में उन्हें शामिल न किए जाने पर

वैश्विक चुनौतियों के खिलाफ ग्लोबल साउथ साथ आए

नई दिल्ली, एजेंसी

भारत ने बुधवार को विकासशील और अल्प विकसित देशों से शुल्क बाधाएं, एकतरफा पर्यावरणीय प्रतिबंध और सेवा क्षेत्र में आने वाली रुकावटों जैसी वैश्विक व्यापार से जुड़ी चुनौतियों के समाधान के लिए मिलकर काम करने का आह्वान किया। जिनेवा में आयोजित संयुक्त राष्ट्र व्यापार और विकास सम्मेलन (अंकटाड) के 16वें सत्र को संबोधित करते हुए वाणिज्य और उद्योग मंत्री पीयूष गोयल ने कहा कि अब समय आ गया है कि ‘ग्लोबल साउथ’ अपनी साझा चिंताओं पर एकजुट होकर आवाज उठाए।

उन्होंने कहा कि इस समय दुनिया अस्थिर स्थिति में है, जहां वैश्विक व्यापार प्रणाली कई तरह की अनिश्चितताओं, चुनौतियों और अस्पष्टताओं से घिरी हुई है। हम ऐसे समय में रह रहे हैं जहां बहुपक्षीय संस्थाओं, अंतर्राष्ट्रीय संगठनों और देशों के बीच विश्वास की भारी कमी है। हमें हर दिन कई गंभीर और जटिल चुनौतियों का सामना करना पड़ रहा है। नियम-आधारित व्यापार प्रणाली में लोगों का भरोसा कमजोर हो रहा है। बाजार से इतर प्रथाएं बढ़ रही हैं। मुक्त व्यापार में शुल्क और गैर-शुल्क अड़चनें आ रही हैं। साथ ही आपूर्ति श्रृंखला का अत्यधिक केंद्रीकरण भी एक बड़ी समस्या बन गई है। चाहे वह उत्पादन स्तर पर हो या कभी-कभी मांग के स्तर

बॉण्ड वाले एमएफ से 1.02 लाख करोड़ की निकासी

नई दिल्ली, एजेंसी

निश्चित आय वाले बॉण्ड आधारित म्यूचुअल फंड (एमएफ) योजनाओं से सितंबर महीने में 1.02 लाख करोड़ रुपये की शुद्ध निकासी हुई। बड़े संस्थागत निवेशकों की निकासी इसकी प्रमुख वजह रही। म्यूचुअल फंड उद्योग के निकाय एम्फी की तरफ से जारी आंकड़ों में यह जानकारी दी गई है।

अगस्त में इन फंड योजनाओं से 7,980 करोड़ रुपये की निकासी दर्ज की गई थी जबकि जुलाई में 1.07 लाख करोड़ रुपये का निवेश आया था। आंकड़ों के मुताबिक, पिछले महीने ऋणा या बॉण्ड में निवेश करने वाली 16 में से 12 एमएफ श्रेणियों में शुद्ध निकासी दर्ज की गई। इनमें लिक्विड फंड योजनाओं से 66,042 करोड़, मनी मार्केट फंड से 17,900



● **बोले- नियम-आधारित व्यापार प्रणाली में लोगों का भरोसा हो रहा कमजोर**

पर। गोयल ने बताया कि जब विश्व व्यापार संगठन की स्थापना हुई थी, तब विकासशील और अल्प विकसित देशों को जो विशेष और अलग तरह की सुविधाएं दी गई थीं, उनमें अब ढीली दी जा रही है। मंत्री ने कुछ देशों और भौगोलिक क्षेत्रों द्वारा लगाए जा रहे एकतरफा पर्यावरणीय प्रतिबंधों, दुनिया को विभाजित करने वाली प्रौद्योगिकियों और सेवा क्षेत्र में प्रतिबंधात्मक नीतियों जैसी बाधाओं पर भी चिंता जताई। उन्होंने कहा कि ये मुद्दे हमारे सामने खुले तौर पर मौजूद हैं और हमें इन्हें देखने तथा इनका समाधान करने का प्रयास करना

आपूर्ति श्रृंखला में जुझारूपन लाने को अतिरिक्त खर्च करने को तैयार

पीयूष गोयल ने कहा कि सरकार सभी क्षेत्रों की आपूर्ति श्रृंखला को जुझारू बनाने के लिए काम कर रही है और जरूरत पड़ने पर अतिरिक्त खर्च करने को भी तैयार है। गोयल ने अंकटाड की बैठक में ‘जुझारू, टिकाऊ और समावेशी आपूर्ति श्रृंखला और व्यापार लॉजिस्टिक’ पर चर्चा की। उन्होंने कहा कि सरकार ने देश की खुदरा और औद्योगिक क्षमता बढ़ाने के इरादे से आत्मनिर्भर भारत पहल शुरू की है। गोयल ने कहा कि हम प्रत्येक आपूर्ति श्रृंखला को उद्योग के हिसाब से देख रहे हैं ताकि यह पता लगाया जा सके कि हम कहां कमजोर हैं और हमें कहां क्षमता विस्तार की जरूरत है। हम अपनी आपूर्ति श्रृंखलाओं में जुझारू बनाने के लिए अतिरिक्त खर्च करने को तैयार हैं। सरकार ने ‘उत्पादन से जुड़ी प्रोत्साहन’ (पीएलआई) योजना और सेमीकंडक्टर उत्पादन बढ़ाने की नीति शुरू की है।

चाहिए। उन्होंने कहा कि ये चुनौतियां विशेष रूप से कम विकसित और विकासशील देशों को सबसे ज्यादा प्रभावित करती हैं, क्योंकि उनके सामने विकास का एजेंडा है।

भारत के स्मार्टफोन बाजार में तीन प्रतिशत की वृद्धि

नई दिल्ली, एजेंसी

भारत का स्मार्टफोन बाजार कैलेंडर वर्ष 2025 की तीसरी तिमाही में सालाना आधार पर 3% बढ़कर 4.8 करोड़ इकाई तक पहुंच गया। ओमडिया के अनुसार, शुरुआती गति के बावजूद, लाभ एक मजबूत वर्ष के अंत तक बरकरार रहने की संभावना नहीं है।

ओमडिया के अनुसार, यह मामूली वृद्धि मुख्य रूप से जुलाई और अगस्त में नए स्मार्टफोन के बाजार में आने, खुदरा विक्रेताओं को दिए गए प्रोत्साहन और त्योहारी सीजन जल्दी शुरू होने से हुई, जिससे कंपनियों ने पहले ही माल भेजना शुरू कर दिया। ओमडिया के प्रमुख विश्लेषक संयम चौरसिया ने कहा कि चूंकि बाजार में स्वाभाविक मांग कम थी, इसलिए तीसरी तिमाही की बिक्री मुख्य रूप से दुकानों और वितरकों को दिए प्रोत्साहनों के जरिये



● **ओमडिया के अनुसार, लाभ एक मजबूत वर्ष के अंत तक बरकरार रहने की संभावना नहीं**

बढ़ी, न कि ग्राहकों की सामान्य खरीदारी से। विवो (आईक्यूओओ को छोड़कर) ने 97 लाख इकाई (20% बाजार हिस्सेदारी) के साथ बाजार में अपनी बढ़त बढ़ा दी, जबकि सैमसंग 68 लाख इकाई (14% बाजार हिस्सेदारी) के साथ दूसरे स्थान पर रहा। शाओमी तीसरे स्थान पर रही, जिसने ओप्पो (वनक्लस को छोड़कर) को थोड़े से अंतर से पीछे छोड़ा, दोनों ने 65 लाख इकाई की बिक्री की।

वाराणसी में इंडिगो विमान की आपात लैंडिंग, यात्री सुरक्षित

वाराणसी। कोलकाता से श्रीनगर जा रही इंडिगो एयरलाइंस की उड़ान संख्या 6ई-6961 को बुधवार शाम 4ईन रिसाव (फ्यूल लीक) की सूचना के बाद वाराणसी के लाल बहादुर शास्त्री अंतर्राष्ट्रीय हवाई अड्डे पर आपात लैंडिंग करानी पड़ी। पायलट ने स्थिति की गंभीरता को देखते हुए तत्काल वाराणसी के हवाई यातायात नियंत्रण (एटीसी) से संपर्क कर लैंडिंग की अनुमति मांगी। अनुमति पर विमान को शाम 4:10 बजे रनवे पर सुरक्षित उतारा गया। गोमती जोन पुलिस के अनुसार, विमान में सवार सभी 166 यात्री पूरी तरह से सुरक्षित हैं। यात्रियों को सुरक्षित रूप से आगमन कक्ष (एराइवल हॉल) में ले जाया गया है। तकनीकी टीम वर्तमान में विमान की धारा 32 के तहत जानबूझकर की लापरवाही और कर्तव्य की उपेक्षा के बराबर हैं, जिसमें यह अनिवार्य

निर्देशों की अवहेलना पर 1000 बीएलओ को नोटिस

कोलकाता, एजेंसी

प. बंगाल में जनप्रतिनिधित्व अधिनियम, 1950 के तहत चुनावी निर्देशों की अवहेलना पर लगभग एक हजार वृथ स्तरीय अधिकारियों (बीएलओ) को कारण बताओ नोटिस जारी किए गए हैं। एक वरिष्ठ अधिकारी ने बुधवार को जारी नोटिस का हवाला देते हुए कहा कि संबंधित निर्वाचन पंजीकरण अधिकारी (ईआरओ) के बार-बार अनुरोध को बावजूद अधिकारी ईआरओ-नेट पोर्टल पर बीएलओ के रूप में अपना नाम पंजीकृत करने में कथित रूप से विफल रहे हैं। वरिष्ठ अधिकारी ने कहा कि नोटिस के अनुसार, ऐसी विफलताएं जनप्रतिनिधित्व अधिनियम, 1950 से पश्चिमी हो गई हैं, लेकिन गति कम बनी हुई है। रात के समय हवा धीमी बनी रही और दिन में गति केवल 5-7 किमी प्रति घंटे रहती है। 27 अक्टूबर के आसपास कमजोर पश्चिमी विक्षोभ के प्रभाव की उम्मीद है, लेकिन इससे भारी बारिश या हवा की गति में वृद्धि की संभावना नहीं



नई दिल्ली में मान सिंह रोड पर छाया घना धुंध। आईएमडी के वरिष्ठ वैज्ञानिक कृष्ण मिश्रा ने कहा कि हवा की दिशा पूर्व से पश्चिमी हो गई है, लेकिन गति कम बनी हुई है। रात के समय हवा धीमी बनी रही और दिन में गति केवल 5-7 किमी प्रति घंटे रहती है। 27 अक्टूबर के आसपास कमजोर पश्चिमी विक्षोभ के प्रभाव की उम्मीद है, लेकिन इससे भारी बारिश या हवा की गति में वृद्धि की संभावना नहीं

है। केंद्र की वायु गुणवत्ता प्रारंभिक चेतावनी प्रणाली (ईडब्ल्यूएस) से पूर्वचिन्मी हो गई है, लेकिन गति कम बनी हुई है। रात के समय हवा धीमी बनी रही और दिन में गति केवल 5-7 किमी प्रति घंटे रहती है। 27 अक्टूबर के आसपास कमजोर पश्चिमी विक्षोभ के प्रभाव की उम्मीद है, लेकिन इससे भारी बारिश या हवा की गति में वृद्धि की संभावना नहीं

वर्ल्ड ब्रीफ

उत्तर कोरिया ने एपेक सम्मेलन से पहले दागी कई मिसाइलें

प्योंगयांग। उत्तर कोरिया ने पिछले पांच महीनों में पहली बार बुधवार को कई छोटी दूरी की बैलिस्टिक मिसाइलें दागीं। एशिया–प्रशांत आर्थिक सहयोग (एपेक) शिखर सम्मेलन से पहले उत्तर कोरिया के इस कृत्य से इस क्षेत्र में फिर से तनाव बढ़ने लगा है। दक्षिण कोरिया के ज्वाइंट चीफ ऑफ स्टटाफ (जेसीएफ्स) के अनुसार, मिसाइलें स्थानीय समयानुसार सुबह लगभग 8-10 बजे प्योंगयांग के दक्षिण में एक क्षेत्र से दागी गईं और लगभग 350 किलोमीटर (217 मील) की दूरी तय करने के बाद जमीन पर गिरीं। योनहाप समाचार एजेंसी की रिपोर्ट के अनुसार, जेसीएफ्स ने कहा, “हमारी सेना ने अतिरिक्त प्रक्षेपणों की आशंका में निगरानी और तैयारी बढ़ा दी है और अमेरिका तथा जापान के साथ जानकारी साझा कर रहे हैं।

श्रीलंका में अज्ञात बंदूकधारी ने विपक्षी नेता की हत्या की

कोलंबो। श्रीलंका में अज्ञात बंदूकधारी ने बुधवार को एक विपक्षी नेता की उनके कार्यालय में गोली मारकर हत्या कर दी। पुलिस ने एक बयान में कहा कि राजधानी कोलंबो से लगभग 150 किलोमीटर दक्षिण में स्थित तटीय शहर वेलिंगामा के परिषद प्रमुख लासाथा विक्रमसेकरा (38) अपने आधिकारिक कार्या निपाट रहे थे, तभी बंदूकधारी ने कार्यालय की इमारत में प्रवेश किया और पिस्तौल से गोलीबारी शुरू कर दी। पुलिस ने बताया कि हमलावर गोलीबारी के बाद मौके से फरार हो गया। विक्रमसेकरा को अस्पताल ले जाया गया जहां उनकी मौत हो गई। पुलिस ने गोलीबारी के कारणों का खुलासा नहीं किया और कहा कि संदिग्ध की पहचान के लिए जांच जारी है।

पाकिस्तानी नौसेना ने जब्त किए एक अरब डॉलर के मादक पदार्थ

इस्लामाबाद। पाकिस्तान की नौसेना ने अरब सागर में दो नावों से लगभग एक अरब अमेरिकी डॉलर मूल्य के मादक पदार्थ जब्त किये हैं। 147 राइटों की नौसैनिक साझेदारी वाले, संयुक्त समुद्री बल (सीएफएफ) ने यह जानकारी दी। सीएफएफ में सऊदी अरब के नेतृत्व वाले ‘संयुक्त कार्य बल 150’ के प्रत्यक्ष समर्थन में काम कर रहे पाकिस्तानी नौसेना के दो पोत यामुक ने 16 अक्टूबर को शुरु हुए अभियान के दौरान अरब सागर में 972,400,000 अमेरिकी डॉलर मूल्य के मादक पदार्थ जब्त किए। सीएफएफ 47 देशों की नौसैनिक साझेदारी वाला बल है जो विषय के महत्वपूर्ण नौवहन मामों को शामिल करते हुए 32 लाख वर्ग मील जलीय क्षेत्र में सुरक्षा और स्थिरता को बढ़ावा देता है।

जेल में बंद दो पत्रकारों को यूरोपीय संघ का शीर्ष मानवाधिकार पुरस्कार

बुसेल्स। यूरोपीय संसद की अध्यक्ष रोबर्टा मेंट्सोला ने बुधवार को घोषणा की बेलारूस और जॉर्जिया के जेल में बंद दो पत्रकारों ने यूरोपीय संघ का शीर्ष मानवाधिकार सम्मान ‘सखारोव पुरस्कार’ जीता है। ओदेज पोकजोवुत प्रभावशाली पोलिश अखबार गजेटा विबोर्जे के संवाददाता हैं। उन्हें बेलारूस की राष्ट्रीय सुरक्षा को नुकसान पहुंचाने का दोषी ठहराया गया और आठ साल की सजा सुनाई गई थी, जो वे नोवोपोलोत्स्क कॉलोनी में काट रहे हैं। जॉर्जिया के दो स्वतंत्र मीडिया संस्थानों की संस्थापक, प्रमुख

चंड.अं. ज्ञानदेव शर्मा

आज का भविष्यफल
-चंड.अं. ज्ञानदेव शर्मा
आज की ग्रह स्थिति : 23 अक्टूबर, गुरुवार 2025 संवत - 2082, शक संवत 1947 मास- कार्तिक, पक्ष- शुक्ल पक्ष, द्वितीया 22.46 तक तपश्चात तृतीया।

8	च.	शु.	6	के.
9	मं.	सु.	७	
	10		4	गु.
		1		
11	रा.	12	श.	3

दिशाशूल – दक्षिण, ऋतु – शरद।
चन्द्रबल – मेष, वृषभ, सिंह, तुला, धनु, मकर।
ताराबल- भरणी, रोहिणी, आर्द्रा, पुनर्वसु, पुष्य, आश्लेषा, पूर्वा फाल्गुनी, हस्त, स्वाति, विशाखा, अनुराधा, ज्येष्ठा, पूर्वाषाढा, श्रवण, शतभिषा, पूर्वाभाद्रपद, उत्तराभाद्रपद, रेवती।
नक्षत्र – विशाखा 24 अक्टूबर 04.51 तक तपश्चात अनुराधा।

लुव्र संग्रहालय दिनदहाड़े चोरी की घटना के तीन दिन बाद फिर खुला

पेरिस। लुव्र संग्रहालय दिनदहाड़े चोरी की वारदात के बाद बुधवार सुबह दोबारा खोला गया। तीन दिन पहले चोरों ने संग्रहालय की एक खिड़की तोड़कर करीब 10.2 करोड़ डॉलर मूल्य के फ्रांसीसी शाही आभूषण चुरा लिए थे। यह चोरी संग्रहालय में प्रदर्शित मोना लिसा की पेंटिंग से 250 मीटर दूरी पर हुई थी, इसने पूरे देश को झकझोर दिया है।

कुछ अधिकारियों ने इस चोरी की तुलना 2019 में ‘नोर्टे-डेम कैथेड्रल’ में लगी आग से की है। चोरी के बाद संग्रहालय में तीन दिन तक जांच चली। जिस अपोलो कक्ष में चोरी हुई थी, वह आगंतुकों के लिए बंद रखा गया है। अधिकारियों के अनुसार, चोरों ने सिर्फ चार मिनट से भी कम समय में वारदात को अंजाम दिया। चोरी हुए

दुनिया की कई प्रमुख हस्तियां एआई सुपर इंटेलिजेंस के खिलाफ एकजुट

प्रतिबंध की मांग करने वालों में प्रिंस हैरी और उनकी पत्नी मेघन भी शामिल

वाशिंगटन, एजेंसी
प्रिंस हैरी और उनकी पत्नी मेघन प्रमुख कंप्यूटर वैज्ञानिकों, अर्थशास्त्रियों, कलाकारों, ईसाई धर्मगुरुओं और अमेरिकी रूढ़िवादी टिप्पणीकारों स्टीव बैनन और ग्लेन बेक के साथ मिलकर मानवता के लिए खतरा पैदा करने वाली एआई सुपर इंटेलिजेंस पर प्रतिबंध लगाने की मुहिम में शामिल हो गए हैं। राजनीतिक और भौगोलिक रूप से विविध सार्वजनिक हस्तियों के एक समूह की ओर से एक पत्र सिधे तौर पर गूगल, ओपनएआई और मेटा प्लेटफॉर्म जैसी प्रौद्योगिकी कंपनियां के नाम बुधवार को जारी किया गया।

ये कंपनियां कई कार्यों में मनुष्यों से आगे निकलने के लिए डिज़ाइन किए गए कृत्रिम बुद्धिमत्ता (एआई) के एक रूप को बनाने के लिए एक-दूसरे से प्रतिस्पर्धा कर रहे हैं। पत्र में कुछ शर्तें पूरी न होने तक एआई सुपर इंटेलिजेंस पर प्रतिबंध लगाने का आह्वान किया गया है। एक बयान में कहा गया है, हम सुपर इंटेलिजेंस के विकास पर प्रतिबंध लगाने का आह्वान करते हैं, और इसे तब तक नहीं हटाया जाना चाहिए जब तक इस बात पर व्यापक वैज्ञानिक सहमति न बन जाए कि यह सुरक्षित और नियंत्रण योग्य तरीके से किया जाएगा। साथ ही इसे जनता की ओर से भी समर्थन प्राप्त

बड़े फैसलों का अभी इंतजार

●**चोरी गए आभूषणों का मूल्य 10.2 करोड़ डॉलर, कोई गिरफ्तारी नहीं**
आठ आभूषणों में 19वें सदी की रानी मैरी-अमेलिया और हॉटंस का नीलम से जड़ा मुकुट, हार और एक कान की बाली, नेपालियन बोनापार्ट की दूसरी पत्नी महारानी मैरी-लुईज़ का पन्ना जड़ित हार और बालियां, एक कीमती ब्रोच, महारानी यूजनी का होरे जड़ा मुकुट और होरे-पन्ने का ब्रोच शामिल हैं। इनमें महारानी यूजनी का पन्ना जड़ा मुकुट जिसमें 1300 से ज्यादा हीरे हैं, बाद में संग्रहालय के बाहर क्षतिग्रस्त हालत में पड़ा मिला। पेरिस की अभियोजक लॉरे बेकुआ ने बताया चुराए गए शाही आभूषणों की कीमत 10.2 करोड़ डॉलर आंकी गई है। अब तक कोई गिरफ्तारी नहीं हुई है।

गूगल, ओपनएआई जैसी आईटी कंपनियों को जारी किया पत्र

●**मानवता के लिए बताया खतरा, आपसी होड़ छोड़ने को कहा**

एआई के जाने-माने विशेषज्ञों ने भी गिनाए खतरे लिखा- इससे मानवता विलुप्त होने की आशंका
पत्र पर हस्ताक्षर करने वालों में एआई के अग्रणी विशेषज्ञ और कैलिफोर्निया विश्वविद्यालय, बर्कले में कंप्यूटर विज्ञान के प्रोफेसर स्टुअर्ट रसेल ने लिखा है, यह केवल एक प्रस्ताव है कि एक ऐसी प्रौद्योगिकी के लिए पर्याप्त सुरक्षा उपायों की आवश्यकता है, जिसके निर्माताओं के अनुसार, मानव के विलुप्त होने की काफी आशंका है। कंप्यूटर विज्ञान के सर्वोच्च ट्यूरींग पुरस्कार के सह-विजेता एआई के विशेषज्ञ योशुआ बेंगियो और जेफ्री हिटन ने भी इसपर हस्ताक्षर किए हैं। हिटन को पिछले साल भौतिकी का नोबेल पुरस्कार मिला था। दोनों ने उस तकनीक के खतरों की ओर ध्यान आकर्षित करने में अपनी भूमिका निभाई है, जिसके निर्माण में उन्होंने योगदान दिया था।

होना चाहिए।
प्रिंस हैरी ने एक निजी नोट में कहा कि “एआई का भविष्य मानवता की सेवा होना चाहिए, न कि उसे उसकी जगह लेनी चाहिए। उन्होंने कहा, मेरा मानना ​​​​है कि प्रगति की असली परीक्षा यह नहीं होगी कि हम कितनी तेजी से आगे बढ़ते हैं, बल्कि यह होगी कि हम कितनी समझदारी से आगे बढ़ते हैं। ‘ड्यूक ऑफ ससेक्स’

जी-20 सम्मेलन में शामिल नहीं होंगे पुतिन

मॉस्को। रूस के राष्ट्रपति व्लादिमीर पुतिन नवंबर में दक्षिण अफ्रीका में होने वाले जी-20 सत्र में शामिल नहीं होंगे। इस समूह में विश्व की 20 सबसे बड़ी आर्थिक शक्तियां शामिल हैं जो विश्व के कुल सकल घरेलू उत्पाद का 85 प्रतिशत, अंतर्राष्ट्रीय व्यापार का 75 प्रतिशत तथा वैश्विक जनसंख्या का दो-तिहाई का प्रतिनिधित्व करती हैं। क्रेमलिन प्रवक्ता ने दक्षिण अफ्रीका में जी-20 शिखर सम्मेलन में रूस की भागीदारी पर टिप्पणी करते हुए कहा, “श्री पुतिन व्यक्तिगत रूप से शिखर नहीं होंगे लेकिन रूस का प्रतिनिधित्व उचित स्तर पर होगा।

लोकपाल को चाहिए विदेशी कार

लोकपाल का गठन वैसे तो भ्रष्टाचार रोकने और संवैधानिक पदों पर आसीन लोगों के खिलाफ जांच करने के उद्देश्य से किया गया था लेकिन अपने गठन के पांच साल बाद यह संस्था अगर किसी वजह से सर्वाधिक चर्चा में है तो वह उसका कोई फैसला नहीं है, बल्कि लोकपाल के सदस्यों के लिए करीब 70-70 लाख कीमत की सात विदेशी बीएमडब्ल्यू लम्जरी कारें खरीदने के लिए टेंडर जारी करने के कारण है। सवाल उठ रहा है कि जिस संस्था की जिम्मेदारी लोकसेवकों के भ्रष्टाचार पर अंकुश लगाना है, उसके सदस्यों के लिए इतनी महंगी कारें क्यों खरीदी जा रही हैं। इस बीच लोकपाल के गठन के बाद से उससे की गई शिकायतों और उनके निस्तारण के स्तर पर भी चर्चा शुरु हो गई है। ज्यादातर शिकायतें खारिज हो जाने और काफी कम मामलों में अभियोजन की स्वीकृति देने जैसे मुद्दे इनमें शामिल हैं। रिकॉर्ड बताता है कि लोकपाल का अब तक एक भी ऐसा फैसला नहीं है जिसने उसके गठन को सार्थक साबित किया हो और देश की जनता के लिए यादगार बना हो।



लोकपाल का इतिहास

- वर्ष 1966 में एलएम सिंहवी समिति ने पहली बार लोकपाल जैसे तंत्र के गठन का सुझाव दिया था।
- इसके बाद 1968 से 2011 के बीच कई बार लोकपाल बिल संसद में आया पर पारित नहीं हो सका।
- वर्ष 2011 में अन्ना हजारे के भ्रष्टाचार विरोधी आंदोलन ने लोकपाल के गठन के लिए दबाव बढ़ाया।
- वर्ष 2013 में लोकपाल एवं लोकयुक्त अधिनियम पारित हुआ लेकिन नियुक्ति प्रक्रिया अटकी रही।
- वर्ष 2019 में छह साल बाद जस्टिस पिनारी चंद घोष भारत के पहले लोकपाल नियुक्त किए गए।

अमेरिका इजराइल का संरक्षक नहीं: नेतन्याहू

तेल अवीव, एजेंसी

अमेरिकी उपराष्ट्रपति जेडी वेंस के साथ गाजा के संवेदनशील युद्धविराम समझौते की प्रगति पर चर्चा करने से पहले इजराइल के प्रधानमंत्री बेंजामिन नेतन्याहू ने बुधवार को अपना रुख कड़ा करते हुए घोषणा की कि उनका देश अपनी सुरक्षा का स्वयं जिम्मेदार है और वह अमेरिका का संरक्षित देश नहीं है।

दरअसल, इजराइल जनता में चिंता है कि ट्रंप के फैसले के तहत गाजा में एक अंतरराष्ट्रीय सुरक्षा बल की उपस्थिति, भविष्य के खतरों को विफल करने के लिए उस क्षेत्र में हमला करने की इजराइल की क्षमता को सीमित कर सकती है। नेतन्याहू की टिप्पणी को इसी चिंता को कम करने का प्रयास माना जा रहा है। वेंस के साथ बैठक में जाने से पहले नेतन्याहू ने एक बयान में कहा, हम अमेरिका के संरक्षित देश

युगांडा : हाईवे पर आपस में टकराए कई वाहन, 46 लोगों की मौत, तमाम घायल

कंपाला। पश्चिमी युगांडा में बुधवार को एक राजमार्ग पर दो बसें और दो अन्य वाहन आपस में टकरा गए। इस दुर्घटना में कम से कम 46 लोगों की मौत हो गई। पुलिस के मुताबिक यह देश में हाल के वर्षों में हुई सबसे भीषण दुर्घटनाओं में से एक है।

पुलिस ने शुरू में मृतकों की संख्या 63 बताई थी लेकिन बाद में इसे संशोधित कर 46 कर दिया। पुलिस ने कहा कि दुर्घटना स्थल पर बेहोश पाए गए कुछ लोग अब भी जीवित हैं। उत्तरी युगांडा के एक प्रमुख शहर गुलु



●**वेंस के साथ बैठक से पहले कहा- अपनी सुरक्षा का फैसला इजराइल ही करेगा**

नहीं हैं। अपनी सुरक्षा का फैसला इजराइल ही करेगा। बैठक शुरू होने से पहले पत्रकारों के साथ बाचचीत में वेंस ने माना कि शांति की राह में बड़ी बाधाएं हैं। हालांकि उन्होंने उस उत्साहपूर्ण लहजे को बनाए रखने की कोशिश की, जो उन्होंने मंगलवार को इजराइल पहुंचने पर व्यक्त किया था।

वेंस ने कहा, हमारे सामने एक बहुत ही कठिन काम है: हमاس को निरस्त्र करना और गाजा के लोगों के जीवन को बेहतर बनाने के लिए गाजा का पुनर्निर्माण करना। साथ

युगांडा : हाईवे पर आपस में टकराए कई वाहन, 46 लोगों की मौत, तमाम घायल

इस दुर्घटना में कई लोग घायल हो गए। पुलिस के अनुसार, किरयांडोंगे कस्बे के पास विपरीत दिशाओं से आ रही दो बसें अन्य वाहनों को ओवरटेक करने की कोशिश में आपस में टकरा गईं। युगांडा और पूर्वी अफ्रीका के अन्य हिस्सों में घातक सड़क दुर्घटनाएं आम हैं, जहां सड़कें अक्सर संकरी होती हैं। पुलिस आमतौर पर ऐसी दुर्घटनाओं के लिए तेज रफ्तार से गाड़ी चलाने वालों को जिम्मेदार ठहराती है।

शिकायतों का निस्तारण
●पांच साल में लोकपाल ने 24 मामलों में जांच के आदेश दिए, इनमें से छह में अभियोजन की मंजूरी दी गई।
●लगभग 90 प्रतिशत शिकायतों को खारिज कर दिया गया, इनका सही प्रारूप में न होना कारण बताया गया।
●पांच वर्षों में लगभग 2,320 दोषरहित शिकायतें की गईं, 226 एक अप्रैल से दिसंबर 2024 के बीच की गईं।
●तीन प्रतिशत शिकायतें संसद सदस्य, केंद्रीय मंत्री के विरुद्ध थीं, 21 प्रतिशत केंद्र के अधिकारियों के विरुद्ध।
●35% शिकायतें केंद्रीय निकायों के अध्यक्ष–सदस्यों, 41% शिकायतें अन्य श्रेणी के लोगों के विरुद्ध थीं।

कार्य निस्तारण में दिक्कतें

- लोकपाल अधिनियम 2013 में पारित हुआ लेकिन पहले लोकपाल को 19 मार्च, 2019 को आठ सदस्यों के साथ नियुक्त किया गया था।
- पहले लोकपाल न्यायमूर्ति घोष मई 2022 में पद से हटे। उनकी जगह सेवानिवृत्त न्यायमूर्ति एम खानविलकर दो साल बाद नियुक्त हुए।
- जांच निदेशक और अभियोजन निदेशक के पदों को भरने के लिए केंद्र सरकार को कई बार भेजे गए प्रस्तावों पर अभी निर्णय नहीं।

ही, यह भी सुनिश्चित करना कि हमास अब हमारे इजराइली दोस्तों के लिए खतरा न रहे। यह आसान नहीं है। अमेरिकी उपराष्ट्रपति ने कहा, अभी बहुत काम करना बाकी है, लेकिन मैं अपनी स्थिति को लेकर बहुत आशावादी हूं। वेंस बुधवार को इजराइली राष्ट्रपति इसाक हजोंग से भी मुलाकात करेंगे। उनके साथ पश्चिम एशिया के लिये अमेरिकी दूत स्टीव विटकॉफ और अमेरिकी राष्ट्रपति डोनाल्ड ट्रंप के दामाद जेरेड कुशनर भी हैं।

इस बीच, इजराइल ने कहा कि उसने दो और बंधकों के शवों की पहचान पूरी कर ली है, जिन्हें रेड क्रॉस ने मंगलवार को गाजा में इजराइली सेना को सौंप दिया था। युद्धविराम शुरू होने के बाद से, 15 बंधकों के अवशेष इजराइल को लौटा दिए गए हैं। तेरह अन्य बंधकों को अब भी गाजा में बरामद करके उन्हें सौंपना बाकी है, जो युद्धविराम समझौते का एक महत्वपूर्ण हिस्सा है।

व्हाइट हाउस के सुरक्षा द्वार को कार से टक्कर मारने वाला गिरफ्तार

वाशिंगटन। अमेरिका के राष्ट्रपति भवन ‘व्हाइट हाउस’ के बाहर सुरक्षा द्वार को कार से टक्कर मारने के आरोप में एक व्यक्ति को हिरासत में लिया गया है। अधिकारियों ने यह जानकारी दी। अमेरिकी सीक्रेट सर्विस ने बताया कि आरोपी व्यक्ति ने मंगलवार रात 10 बजकर 37 मिनट पर व्हाइट हाउस के सुरक्षा द्वार को अपनी कार से टक्कर मार दी। सीक्रेट सर्विस के अधिकारियों ने उस व्यक्ति को तुरंत गिरफ्तार कर लिया। सीक्रेट सर्विस के अधिकारियों ने एक बयान में कहा कि जांचकर्ताओं ने उसकी कार की तलाशी ली और उसे सुरक्षित पाया।

रूस के हमले में यूक्रेन में छह लोगों की मौत

कीव। रूस ने बुधवार को यूक्रेन पर झौन और मिसाइल से व्यापक हमले किए जिसमें छह लोगों की मौत हो गई। यूक्रेन के ऊर्जा मंत्री ने कहा कि देश के ऊर्जा बुनियादी ढांचे पर रात भर बड़े पैमाने पर हमले किए गए जो बुधवार तड़के तक जारी रहे। यह सर्वियों से पहले देश की ऊर्जा प्रणाली को तबाह करने की कोशिश का हिस्सा है। कीव प्रशासन के प्रमुख तिमुर तकाचेंको ने बताया कि हमले में 18 लोग घायल हो गए।

द्वारा मंगलवार को यह कहे जाने के कुछ घंटों बाद हुआ कि बुडापेस्ट में पुतिन के साथ शीघ्र बैठक की उनकी योजना स्थगित कर दी गई है।

सुडोकू-138

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

	2		4						
			5						
					2				
2						8		6	
4	1			5			9		
3		8			9			7	
9		4				1		5	
	8	6		5	2				

सुडोकू - 137 का हल									
1	6	9	5	4	8	2	7	3	
2	3	5	7	1	9	4	8	6	
4	8	7	2	6	3	1	9	5	
8	2	1	9	5	6	3	4	7	
9	7	6	3	2	4	8	5	1	
3	5	4	1	8	7	9	6	2	
7	1	3	8	9	5	6	2	4	
6	9	2	4	7	1	5	3	8	
5	4	8	6	3	2	7	1	9	

